

بِسْمِ اللّٰهِ الرَّحْمٰنِ الرَّحِیْمِ

﴿وَلَقَدْ يَسَّرْنَا الْقُرْآنَ لِلذِّكْرِ فَهَلْ مِنْ مُدَكِّرٍ﴾ [سورة القمر ۱۷]

”اور یقیناً ہم نے اس قرآن کو سمجھنے کیلئے بالکل آسان بنا دیا ہے پھر کوئی نصیحت لینے والا ہے؟“

گرامر کے بغیر صرف علامات کے ذریعے ترجمہ قرآن سکھانے کا منفرد اور جدید انداز

مفتاح القرآن

www.KitaboSunnat.com

پروفیسر عبدالرحمن طاہر



بیت القرآن
لاہور - پاکستان

بِسْمِ اللّٰهِ الرَّحْمٰنِ الرَّحِیْمِ

معزز قارئین توجہ فرمائیں!

کتاب وسنت ڈاٹ کام پر دستیاب تمام الیکٹرانک کتب

← عام قاری کے مطالعے کے لیے ہیں۔

← مجلس التحقیق الاسلامی کے علمائے کرام کی باقاعدہ تصدیق و اجازت کے بعد آپ لوڈ (Upload)

کی جاتی ہیں۔

← دعوتی مقاصد کی خاطر ڈاؤن لوڈ، پرنٹ، فوٹوکاپی اور الیکٹرانک ذرائع سے محض مندرجات نشر و اشاعت کی مکمل

اجازت ہے۔

☆ تنبیہ ☆

← کسی بھی کتاب کو تجارتی یا مادی نفع کے حصول کی خاطر استعمال کرنے کی ممانعت ہے۔

← ان کتب کو تجارتی یا دیگر مادی مقاصد کے لیے استعمال کرنا اخلاقی، قانونی و شرعی جرم ہے۔

﴿اسلامی تعلیمات پر مشتمل کتب متعلقہ ناشرین سے خرید کر تبلیغ دین کی کاوشوں میں بھرپور شرکت اختیار کریں﴾

← نشر و اشاعت، کتب کی خرید و فروخت اور کتب کے استعمال سے متعلقہ کسی بھی قسم کی معلومات کے لیے رابطہ فرمائیں۔

kitabosunnat@gmail.com

www.KitaboSunnat.com

جملہ حقوق بحق **بیت القرآن** رجسٹرڈ محفوظ ہیں۔

نام کتاب	مفتاح القرآن
مرتب	پروفیسر عبدالرحمن طاہر
کمپوزنگ و ڈیزائننگ	محمد اکرم محمدی، حافظ سعید عمران
ایڈیشن چہارم	دسمبر 2006
پبلشر	”بیت القرآن“ پاکستان
ہدیہ	35 روپے

برائے رابطہ

بیت القرآن پوسٹ بکس نمبر 150، جی پی او، لاہور، پاکستان۔
 فون: 111-042-111 737 111 ایکسٹینشن 115 فیکس 111-042-111 737 ایکسٹینشن 111
 ویب سائٹ www.bait-ul-quran.org ای میل info@bait-ul-quran.org

کراچی سیل پوائنٹ اینڈ ڈسٹری بیوٹر

لاہور سیل پوائنٹ اینڈ ڈسٹری بیوٹر



آرڈو بازار، نزد ریڈیو پاکستان، کراچی۔
 فون: 021-2629724 021-2633887

کتاب رائے



پبلشرز، ڈسٹری بیوٹر، مشران کتب خانہ جات
 فرسٹ فلور، احمد مارکیٹ، غزنی سٹریٹ، آرڈو بازار، لاہور۔
 فون: 042-7320318 042-7239884

پبلشر نوٹ

- 1 ہر خاص و عام کو اطلاع دی جاتی ہے کہ ادارہ ”بیت القرآن“ اپنی مطبوعات پر منافع وصول نہیں کرتا بلکہ اشاعت فنڈ وصول کرتا ہے جو کہ صرف کتاب کی پرنٹنگ، کاغذ اور بانڈنگ کی لاگت ہے، البتہ تا جبران کتب پرنٹ شدہ ہدیہ وصول کر سکتے ہیں۔
- 2 ”بیت القرآن“ کی مطبوعات منظر عام پر آئیں تو بہت سے حضرات و خواتین نے اس منفرد کام کو سراہتے ہوئے اس کار خیر میں مالی تعاون کی پیشکش کی ہے تو اس حوالے سے عرض ہے کہ ادارے سے مالی تعاون کی بجائے اس کار خیر میں شرکت کی بہترین اور واحد صورت یہ ہے کہ آپ ”بیت القرآن“ کی مطبوعہ کتب خرید کر لوگوں میں تقسیم فرمائیں۔ جزاکم اللہ خیراً۔
- 3 ہم نے قرآنی آیات کی طباعت کے وقت ہر صفحہ بغور پڑھا ہے، ہمیں یقین ہے کہ ان کے الفاظ اور اعراب دونوں بالکل صحیح ہیں، پھر بھی اگر آپ کو کہیں کوئی غلطی نظر آئے تو وہ یقیناً سہوا ہوئی ہے، آپ فوراً ہمیں اطلاع دیں، ہم اسے درست کر دیں گے۔ اور اگر غلطی سے بانڈر کچھ صفحات آگے یا پیچھے لگا دے یا صفحات کم و بیش ہوں تو ادارہ ایسی غلطی کو بھی درست کرنے کا ذمہ دار ہے، آپ ایسا نسخہ واپس کر کے صحیح نسخہ حاصل کر سکتے ہیں۔ شکریہ

فہرست

صفحہ نمبر	عنوان	سبق نمبر	صفحہ نمبر	عنوان	سبق نمبر
67	وَفَدْفٍ.....	20	4	عرض مؤلف.....	
69	فَعِي، عَلِي، اِلِي.....	21	6	مفتاح القرآن کے بارے میں تاثرات.....	
70	مشق نمبر 7.....		9	کلمہ اور اس کی اقسام.....	1
71	اِنَّ، اَنَّ، لَنْ، قَدْ.....	22	11	یہ، تہ، اَنف.....	2
74	فَاعِلٌ، مَفْعُولٌ، مُد.....	23	17	تَتْ، تَتْ، تَتْ.....	3
76	لِـ(ل).....	24	19	مشق نمبر 1.....	
78	مشق نمبر 8.....		20	وَا، وُن، يِن.....	4
79	لَمْ، لَمَّا، لَنْ.....	25	23	ة، لى، آء، ات.....	5
81	اَنَّ، اَنَّ.....	26	25	هُوَ، هِيَ، هُوَ، هَا.....	6
82	أَهْلٌ، لِمَ، اِنِّي، مَاذَا، كَيْفَ.....	27	29	مشق نمبر 2.....	
85	مشق نمبر 9.....		30	كَ، اِك.....	7
86	لَعَلَّ، كَأَنَّ، لَيْتَ، لَكِنَّ.....	28	33	هُمَا، كَمَا، تَمَّا.....	8
88	اِذَا، اِذَا، اِذَا.....	29	35	هُم، كُمْ، تُمْ.....	9
89	يَا، اَيُّهَا، اَيُّهَا، مَ.....	30	39	مشق نمبر 3.....	
91	مشق نمبر 10.....		40	هُنَّ، كُنَّ، تَنَّ، نَنَّ.....	10
92	نَمْ، نَمْ.....	31	42	نَى، نَا.....	11
93	سَس(س)، سَوَفَ، اِسْتَد.....	32	46	اِيَّاكَ، اِيَّاكُمْ، اِيَّاَهُ، اِيَّاَهُمْ.....	12
95	ذُو، ذَا، ذِي، ذَاتَ، اَوْلُوا.....	33	48	مشق نمبر 4.....	
97	مشق نمبر 11.....		49	اِنْ، يِن.....	13
98	اَلَا، اِلَّا، اَلَا، كَلَّا.....	34	51	لَا، مَا.....	14
100	اَمَّ، اَوْ، اِمَّا، اَمَّا.....	35	55	اَلَّذِي، اَلَّذِي، اَلَّذِي، اَلَّذِي.....	15
102	كَمْ، كَمَا، كَيْفَ.....	36	57	مشق نمبر 5.....	
103	مشق نمبر 12.....		58	هَذَا، هَذِهِ، هُوَ، لَآء.....	16
104	گزشتہ تمام اسباق کی مشق.....		60	ذَلِكَ، تِلْكَ، اُولَئِكَ.....	17
109	تعارف مصباح القرآن.....		62	مَنْ، مَنِ، مَنِ، مَنِ.....	18
110	نمونہ مصباح القرآن.....		64	مشق نمبر 6.....	
112	تعارف ومقاصد ’بيت القرآن‘.....		65	بِـ(ب).....	19

عرض مؤلف

قرآن مجید ایسی کتاب ہدایت ہے جسکے سرچشمہ صافی سے تا ابد فیض جاری رہیگا، نزول قرآن سے لے کر اب تک اُمت مسلمہ انفرادی اور اجتماعی سطح پر قرآن پڑھنے اور سیکھنے کے لیے کوشاں رہی ہیں، کیوں نہ ہو صادق المصدق ﷺ نے خود فرمایا: ﴿خَيْرُكُمْ مَنْ تَعَلَّمَ الْقُرْآنَ وَعَلَّمَهُ﴾ ”تم میں سے بہترین وہ ہے جس نے قرآن سیکھا اور دوسروں کو سکھایا“ (بخاری)۔

ترجمہ و تفہیم قرآن کیلئے برصغیر میں بہت سی کوششیں کی گئی ہیں، پہلی شکل براہ راست لفظی ترجمہ کی تھی پھر با محاورہ ترجمہ کا طریقہ اختیار کیا گیا، علماء لسانیات و ادب نے عربی گرامر کے ذریعے تفہیم قرآن کا راستہ اختیار کیا، پھر ایک کوشش رنگوں کے ذریعے قرآنی الفاظ کے مطالب و مفاہیم سکھانے کی بھی کی گئی۔ ان تمام تجربات کا بغور مشاہدہ و مطالعہ کرنے کے بعد راقم کا دل ہمیشہ ایک ایسے طریقہ کار کی جستجو میں تھا کہ جس کے ذریعے نہایت آسان اور عام فہم انداز میں قرآن کریم کو سمجھنے کے اصول وضع کئے جائیں۔

زیر نظر کتاب ”مفتاح القرآن“ اسی سلسلے کی ایک کڑی ہے، تاہم اس میں تفہیم کا جو انداز و اسلوب اختیار کیا گیا ہے وہ یکسر منفرد اور تفہیم قرآن کے لیے یہ ایک نئی کوشش ہے۔ اس بات کا قطعاً انکار نہیں کہ قرآن مجید کو گہرائی سے سمجھنے کے لیے عربی گرامر کی اشد ضرورت ہے، لیکن جو لوگ گرامر کو مشکل سمجھتے ہیں ان کو ایک آسان راستہ مہیا کیا گیا ہے یعنی قرآن کے مطالب تک بذریعہ علامات پہنچانے کی کوشش کی گئی ہے، یہ علامتیں بار بار استعمال ہونے کی وجہ سے خود بخود یاد ہو جاتی ہیں اس طرح گرامر کے بغیر ہی قرآن کو سمجھنے میں کافی حد تک مدد ملتی ہے یہ آسان فہم ہونے کے ساتھ ساتھ ایک دلچسپ اور منفرد طریقہ بھی ہے، اس سے قاری اکتاہٹ محسوس نہیں کرتا اور اس کی دلچسپی بھی مسلسل برقرار رہتی ہے۔ اگر تعلیمی اداروں کے اساتذہ کرام اس کتاب کی روشنی میں طلبہ کو ترجمہ القرآن کا نصاب پڑھائیں تو یقیناً قرآن فہمی کے عمل میں آسانی کی اُمید کی جاسکتی ہے۔

آخر میں تمام احباب سے درخواست ہے کہ مجھے، میرے والدین، میرے اساتذہ کرام، اہل خانہ اور اس کا رخیر میں شریک تمام احباب کو اپنی خصوصی دعاؤں میں یاد رکھیں اور دعا فرمائیں کہ اللہ تعالیٰ اس کاوش کو شرف قبولیت عنایت فرمائے آمین۔

عبد الرحمن طاہر

فاضل اسلامیہ یونیورسٹی مدینہ منورہ

مبعوث: وزارة الشؤون الإسلامية والأوقاف والدعوة والإرشاد السعودية
استاذ: انسٹیٹیوٹ آف ایجوکیشن اینڈ ریسرچ پنجاب یونیورسٹی قائد اعظم کیمپس لاہور پاکستان

مفتاح القرآن کے بارے میں تاثرات

☆ امت مسلمہ کا قرآن کریم سے لگاؤ فقید المثال ہے۔ اس کتاب کو سمجھنے اور پھر اسے دوسروں کو سمجھانے کیلئے ان گنت علوم کی داغ بیل ڈالی گئی۔ صدر اسلام میں جب غیر عرب لوگوں نے اسلام قبول کرنا شروع کیا تو اسلاف کے پیش نظر سب سے اہم بات یہ تھی کہ عربی زبان کے قواعد وضع کئے جائیں تاکہ غیر عربوں کو قرآن کریم سمجھ بھی آئے۔ عربی گرامر اور قواعد زبان کی گزشتہ چودہ سو سالہ تاریخ میں اپنے اپنے زمانے کی ضرورت پوری کرنے کیلئے ہزاروں کتب لکھی گئیں، گزشتہ پچاس سالوں میں عالم عرب میں یہ احساس شدت کے ساتھ مسلمانوں کے دلوں میں جاگزیں ہو گیا کہ تدریس قواعد کا طریقہ اطلاقی ہونا چاہیے لہذا تسہیل القواعد العربیة کی کوشش میں سعودی عرب، مصر، شام، سوڈان اور خلیجی ریاستوں سے ہزاروں کتابیں شائع ہوئیں۔ برصغیر میں بھی اس ضرورت کو محسوس کیا گیا اور عام فہم انداز میں عربی قواعد کو بیان کرنے کی کوششیں سامنے آئیں۔ خدا کے فضل سے قرآن کریم کو براہ راست سمجھنے کا جذبہ اب ایک تحریک کی صورت اختیار کر گیا ہے۔ آج تفہیم القرآن کو آسان تر بنانے کیلئے کئی طریقے اختیار کئے گئے ہیں۔ قرآنی آیات کا اپنی زبان میں ترجمہ و مفہوم سمجھنے کیلئے متن کے متعلقہ الفاظ اور ان کے ترجمہ کو ایک رنگ میں شائع کرنا بھی بڑی حد تک مفید رہا ہے مگر اس سے بھی بہتر پروفیسر عبدالرحمن طاہر صاحب کی یہ مستحسن کوشش ہے جو ”مفتاح القرآن“ کی شکل میں ہمارے سامنے آئی ہے۔

زیر نظر کتاب میں پروفیسر صاحب نے عربی گرامر کے دقیق مسائل کو بھی علامتوں کے ذریعے آسان انداز میں بیان کر دیا ہے اور شاید اس کتاب کی سب سے اہم خوبی یہ ہے کہ عربی گرامر جو فہم قرآن کیلئے بنیاد بن سکے، پڑھانے کیلئے آپ نے زیادہ تر ایسے الفاظ استعمال کئے ہیں جو اردو اور عربی میں مشترک ہوں یا اردو خواندہ طبقہ کیلئے ان کا سیکھنا آسان ہو۔ اسباق میں علامات کیلئے سرخ رنگ کا استعمال بھی قاری کیلئے کئی سہولتیں لئے ہوئے ہے۔

میری دعا ہے کہ خدائے ذوالجلال پروفیسر عبدالرحمن طاہر کی اس کوشش کو قبول فرمائے اور قرآن کریم پڑھنے والوں کو اس کتاب سے کماحقہ استفادے کی توفیق بخشے۔ آمین۔

پروفیسر ڈاکٹر محمد اکرم چوہدری

ڈین فیکلٹی آف اسلامک اینڈ اورینٹل لرننگ پنجاب یونیورسٹی لاہور

☆ کچھلی صدی کے دوران ہی سے پوری دنیا کے مسلمانوں میں بھی اور غیر مسلموں میں بھی قرآن مجید کو پڑھنے اور سمجھنے کا رجحان بین الاقوامی انداز میں پیدا ہو چکا ہے، ایک خاص طبقہ قرآن شناسی سے متعارف ہوا اور ان میں سے کچھ لوگ قرآن فہمی کی طرف راغب ہوئے، لیکن انگریزی تعلیم یافتہ ایک بڑا طبقہ قرآن سے ناواقف ہے اس طبقہ کو قرآن مجید کی طرف متوجہ کرنے کیلئے ضروری تھا کہ انہیں جزوقتی تعلیم دینے کا انتظام کیا جائے تاکہ وہ بھی اپنے مشاغل سے دست بردار ہوئے بغیر قرآن شناسی اور قرآن فہمی کا راستہ اختیار کر سکیں۔

ضرورت اس بات کی تھی کہ قرآنی عربی گرامر کو آسان اور عام فہم بنا کر یہ تاثر دور کر دیا جائے کہ عربی زبان سیکھنے میں مشکل ہے، جن لوگوں نے اس کام کا اس نئے انداز میں آغاز کیا وہ خود محو حیرت رہ گئے کہ اس حصول علم کی کس قدر تشنگی پائی جاتی ہے اور قرآن فہمی کی پڑھے لکھے لوگوں کے دلوں میں کس قدر ٹرپ ہے۔ نتیجہ یہ ہوا کہ لوگ جوق در جوق ان اداروں کا رخ کرنے لگے اور ان اداروں کے معلمین عربی گرامر کو آسان سے آسان تر بنانے میں کوشاں ہوئے، جب اس نئے انداز میں تعلیم دینے اور پانے کو فروغ حاصل ہوا تو قرآن مجید کی برکتوں سے نئی راہیں کھلیں۔ ان نئی راہوں میں سے ایک دلکش راہ اللہ کے خاص فضل و کرم سے پروفیسر عبدالرحمن طاہر جیسے تجربہ کار اور کہنہ مشق معلم نے اپنائی، اولاً اپنے درس و تدریس کے انداز میں اور بعد ازاں کتابی صورت میں پیش کرنے میں کامیاب ہوئے، یہ کتاب ”مفتاح القرآن“ کی شکل میں آپ کے ہاتھوں میں ہے۔ اور ان اصولوں کی اطلاقی صورت ”مصباح القرآن“ کی شکل میں بتدریج ایک ایک پارہ آپ کے ذوق قرآن فہمی کی تسکین کیلئے پیش کی جاتی رہے گی۔

قرآن فہمی کا یہ دلکش انداز جس میں گرامر کی اصطلاحات میں الجھے بغیر آپ منزلیں طے کرتے جائیں، اللہ تعالیٰ نے پروفیسر عبدالرحمن طاہر صاحب کے حصہ میں لکھ رکھا تھا اور یہ بجا طور پر اس کے موجود قرار دیئے جاسکتے ہیں اور قرآن کی تعلیم و تدریس کی تاریخ میں اپنے لئے ایک اعلیٰ مقام پا چکے ہیں۔

اللہ تعالیٰ سے دعا ہے کہ قرآن مجید کی خدمت میں جس جس نے جس انداز میں بھی حصہ لیا ہے اسے اللہ تعالیٰ شرف قبولیت بخشے اور ان سب کیلئے توشیحہ آخرت بنائے، آمین۔

پروفیسر ڈاکٹر منور حیات

پرنسپل (ریٹائرڈ) علامہ اقبال میڈیکل کالج لاہور

☆ پروفیسر عبدالرحمن طاہر صاحب کا تشکیل کردہ تازہ ترین طریقہ عربی زبان کے قواعد کی بنیاد پر ہے اس طریقے سے قرآن مجید کے بیشتر الفاظ علامات کے ذریعے شناخت کیے جاسکتے ہیں اور اس کی مدد سے جنس، عدد اور زمانہ (ماضی، حال، مستقبل) وغیرہ کی پہچان باآسانی ہو سکتی ہے۔

پروفیسر صاحب کی تشکیل کردہ اس جدید تکنیک نے قارئین کو عربی گرامر کے رسمی تقلم سے بے نیاز کر دیا ہے جس کی کہ فہم قرآن میں چنداں ضرورت بھی نہیں ہوتی۔ ”مفتاح القرآن“ میں اختیار کیا جانے والا یہ جدید ترین طریق کار قرآن مجید کے ان قارئین کی جھجک دور کرنے میں معاون ہوگا جو قرآن پاک کا مطالعہ اپنے طور پر کرنا چاہتے ہیں۔

ڈاکٹر خواجہ صادق حسین

سابق پرنسپل پروفیسر آف میڈیسن کنگ ایڈورڈ میڈیکل کالج لاہور
سابق صدر کالج آف فزیشن اینڈ سرجن پاکستان

☆ عزیز گرامی پروفیسر عبدالرحمن طاہر نے اپنی تصنیف ”مفتاح القرآن“ میں فہم قرآن کے نقطہ نظر سے رسمی گرامر کا حوالہ دینے بغیر عربی زبان کی تحصیل کا سہل طریقہ اختراع کیا ہے اس اجتہاد کیلئے وہ مبارکباد کے مستحق ہیں اور اللہ تعالیٰ کے ہاں بھی اجر کے مستحق ہوں گے۔ عربی کی تفہیم کو آسان بنانے کیلئے پروفیسر موصوف نے عربی زبان کی اس امتیازی ساخت کو بنیاد بنایا ہے کہ عربی زبان کے مفہوم کا انحصار مختلف علامات پر ہے، پروفیسر صاحب نے ”مفتاح القرآن“ کے اسباق کو ان علامات کے حوالے سے مرتب کیا ہے پھر مختلف رنگوں کے استعمال سے قاری کو سبق کی تفہیم میں مدد دی ہے۔ امید اور دعا ہے کہ ”مفتاح القرآن“، فہم قرآن کیلئے مؤثر کلید کا کام دے۔

پروفیسر منور ابن صادق

سابق چیئرمین اسلامک ایجوکیشن آئی۔ای۔آر پنجاب یونیورسٹی لاہور
سابق ریجنل ڈائریکٹر علامہ اقبال اوپن یونیورسٹی لاہور

☆ بندہ عاجز و کوزیر گرامی قدر جناب پروفیسر عبدالرحمن طاہر حفظہ اللہ کی فہم قرآن کے سلسلے میں انتہائی عمدہ کاوش دیکھنے کی سعادت حاصل ہوئی۔ للہ الحمد۔ عاجز نے خود اس سے بفضلہ خوب استفادہ کیا ہے۔ سائنسی، نفسیاتی، جدید انداز میں رنگوں کا استعمال اور خالص قرآنی مثالیں انشاء اللہ رجوع الی القرآن کا بہترین ذریعہ ثابت ہوگی اللہ تعالیٰ ان کے قلم اور علم و عمل میں برکت عطا فرمائے، آمین۔

پروفیسر ڈاکٹر محمد مزمل احسن شیخ

صدر شعبہ عربی و اسلامیات کالج آف ایجوکیشن لوہڑا مال لاہور

بِسْمِ اللّٰهِ الرَّحْمٰنِ الرَّحِیْمِ

کلمہ

کلمہ | زبان سے نکلنے والے ہر بامعنی لفظ کو کلمہ کہتے ہیں، اس کی تین اقسام ہیں:

1 - اسم 2 - فعل 3 - حرف

اسم | جو کسی شخص، حیوان، چیز یا جگہ وغیرہ کا نام ہو یا صفت ہو۔ مثلاً:

كِتَابٌ : کتاب۔ **الْقَلَمُ** : قلم۔

شَاعِرٌ : شاعر۔ **فَاسِقٌ** : گناہ گار۔

فعل | جس کلمہ سے کام کے ہونے یا کرنے کا پتہ چلے اور کوئی زمانہ بھی پایا جائے۔ مثلاً:

عَبَدَ : اس نے عبادت کی۔ **نَعَبُدُ** : ہم عبادت کرتے ہیں یا کریں گے۔

خَلَقَ : اس نے پیدا کیا۔ **يَخْلُقُ** : وہ پیدا کرتا ہے یا کرے گا۔

حرف | وہ کلمہ ہے جو نہ اسم ہو نہ فعل بلکہ اسموں اور فعلوں کو آپس میں ملانے کا کام دے اور اگر الگ

استعمال ہو تو کوئی فائدہ نہ دے۔ مثلاً:

فِي : میں۔ **عَلَى** : پر

مِنْ : سے۔ **إِلَى** : طرف، تک۔

اسم کی بنیادی علامتیں

اسم کی بنیادی علامتیں دو ہیں: 1 - **أَلْ** 2 - **تَنوِين** (ة ِ ً)

أَلْ | یہ علامت ہمیشہ اسم کے شروع میں آتی ہے اور اُسے خاص کر دیتی ہے، ”**أَلْ**“ کا عربی میں

وہی تصور ہے جو انگلش میں ”The“ کا ہے مثلاً:

اَلْكِتَابُ : کتاب The Book اَلْبَابُ : دروازہ The Door

اَلْاَرْضُ : زمین The Earth اَلرَّسُوْلُ : رسول The Prophet

تنوین | ڈبل حرکت (ّ ّ ّ) کو تنوین کہتے ہیں اور یہ علامت ہمیشہ اسم کے آخر میں آتی ہے اور اس کا عام ہونا ظاہر کرتی ہے اور ”تنوین“ کا عربی میں وہی تصور ہے جو انگلش میں ”A“ کا ہے۔ مثلاً:

كِتَابٌ : کتاب A Book بَابٌ : دروازہ A Door

قَلَمٌ : قلم A Pen جَنَّةٌ : باغ A Garden

نوٹ | ”اَل“ اور ”تنوین“ جس لفظ پر بھی آئیں وہ یقیناً اسم ہوگا اور یہ دونوں علامتیں ایک اسم پر ایک ساتھ لانا درست نہیں۔ مثلاً: اَلْكِتَابُ کہنا غلط ہے۔ جیسا کہ ”The A Book“ کہنا درست نہیں۔

اسم کی پہچان

شروع میں ”اَل“ یا آخر میں ”تنوین“، ”ة“، ”ات“ ہو وہ اسم ہوتا ہے۔ مثلاً: رَحْمَةٌ، جَنَّةٌ، وَاسِعَةٌ، مُسَلِّمَاتٌ، مُؤْمِنَاتٌ، جَنَّاتٌ۔ اور درج ذیل الفاظ کے بعد بھی عموماً اسم ہوتا ہے۔
”هَذَا، هَذِهِ، هُوَ لَآءٍ“، ”ذَلِكَ، تِلْكَ، اُولَئِكَ“، ”اِنَّ، اَنَّ، كَانَّ، لَيْتَ، لَعَلَّ“، ”يَا، اَيْهَا، اَيْتَهَا“، ”ذُو، ذَا، ذِي، ذَاتٌ، اُولُوْا، اُولِيْ، اُولَاتٌ“، ”مِنْ، عَنِ، اِلَى، عَلَيَّ، فِى، بِ“ (انکی تفصیل آگے آرہی ہے)۔

فعل کی پہچان

فعل کے شروع میں ”ي“، ”ت“، ”ا“، ”ن“، ”س“، ”سَوْفَ“، ”اِسْت“، ”قَدْ“ یا آخر میں ”ت“، ”تِ“، ”تْ“، ”نْ“ میں سے عموماً کوئی علامت ہوتی ہے۔ اگر شروع میں ”ا“ اور آخر میں ”بزم“ یا ”وا“ ہو تو وہ بھی فعل ہوتا ہے۔ اسی طرح اگر کسی لفظ کے شروع میں ”لا“ ہو اور اس کے آخر میں ”وا“ یا ”ون“، پیش یا بزم ہو تو وہ بھی فعل ہوتا ہے۔ اور ”لَمْ“، ”لَنْ“، ”اَنْ“، ”سَيُ“ کے بعد بھی ہمیشہ فعل ہوتا ہے (انکی تفصیل آگے آرہی ہے)۔

پ (ی)، ت (ت)، ا، ن (ن)

یہ چاروں علامتیں فعل کے شروع میں آتی ہیں۔ ان کی موجودگی میں کبھی زمانہ حال اور کبھی زمانہ مستقبل کا ترجمہ کیا جاتا ہے۔ ہر ایک کی تفصیل درج ذیل ہے۔

پ اس علامت کا ترجمہ ”وہ“ کیا جاتا ہے۔ مثلاً:

يَحْكُمُ : وہ فیصلہ کرتا ہے یا کرے گا۔
يُؤْمِنُ : وہ ایمان لاتا ہے یا لائے گا۔
يَخْلُقُ : وہ پیدا کرتا ہے یا کرے گا۔
يَهْدِي : وہ ہدایت دیتا ہے یا دے گا۔
الْمَلِكُ يَوْمَئِذٍ لِلَّهِ يَحْكُمُ بَيْنَهُمْ¹
يُضِلُّ بِهِ كَثِيرًا²
وَيَهْدِي بِهِ كَثِيرًا²
اس دن بادشاہت اللہ کی ہوگی وہ فیصلہ کرے گا نئے درمیان۔
وہ گمراہ کرتا ہے اس کے ذریعے اکثر کو۔
اور وہ ہدایت دیتا ہے اس کے ذریعے اکثر کو۔

ت اس علامت کا ترجمہ عموماً ”تو، تم، آپ“ کیا جاتا ہے۔ مثلاً:

تَسْمَعُ : تو سنتا ہے یا سنے گا۔
تَعْلَمُ : تو جانتا ہے یا جانے گا۔
تُؤْتِي : تو دیتا ہے یا دے گا۔
تَشَاءُ : تو چاہتا ہے یا چاہے گا۔
تَعْلَمُ مَا فِي نَفْسِي³
تُؤْتِي الْمَلِكَ مِنْ نَشَاءٍ⁴
وَتَنْزِعُ الْمَلِكَ مِمَّنْ نَشَاءُ⁴
تو جانتا ہے جو میرے جی (دل) میں ہے۔
تو دیتا ہے بادشاہت جسے تو چاہتا ہے۔
اور تو چھین لیتا ہے بادشاہت جس سے تو چاہتا ہے۔

ا یہ علامت واحد مذکر و مونث دونوں کیلئے استعمال ہوتی ہے اور ترجمہ ”میں“ کیا جاتا ہے۔ مثلاً:

أُحِبُّ : میں قبول کرتا ہوں یا کروں گا۔
أَعْبُدُ : میں عبادت کرتا ہوں یا کروں گا۔
أَقُولُ : میں کہتا ہوں یا کہوں گا۔
أَعُوذُ : میں پناہ مانگتا ہوں یا مانگوں گا۔

میں قبول کرتا ہوں دعا کرنے والے کی دعا کو
جب وہ مجھ سے دعا کرے۔
اور نہ میں غیب جانتا ہوں۔
اور نہ میں تم سے کہتا کہ میں فرشتہ ہوں۔

أَحِبُّ دَعْوَةَ الدَّاعِ
إِذَا دَعَانِ ⑤
وَلَا أَعْلَمُ الْغَيْبَ ⑥
وَلَا أَقُولُ لَكُمْ إِنِّي مَلَكٌ ⑦

ن) یہ علامت دو یا دو سے زیادہ مذکورہ مؤنث کیلئے استعمال ہوتی ہے اور ترجمہ ”ہم“ کیا جاتا ہے۔ مثلاً:

نَسْتَعِينُ : ہم مدد مانگتے ہیں یا مانگیں گے۔ نَزُوقُ : ہم رزق دیتے ہیں یا دیں گے۔
نَخْلُقُ : ہم پیدا کرتے ہیں یا کریں گے۔ نَعْبُدُ : ہم عبادت کرتے ہیں یا کریں گے۔
إِيَّاكَ نَعْبُدُ : صرف تیری ہی ہم عبادت کرتے ہیں
وَأِيَّاكَ نَسْتَعِينُ ⑧ : اور صرف تجھ ہی سے ہم مدد مانگتے ہیں۔
نُؤْمِنُ بِبَعْضٍ وَنُكْفِرُ بِبَعْضٍ ⑨ : بعض پر ہم ایمان لاتے ہیں اور بعض کا ہم انکار کرتے ہیں۔
قَدْ نَعْلَمُ إِنَّهُ لَيَحْزُنُكَ
الَّذِي يَقُولُونَ ⑩ : یقیناً ہم جانتے ہیں کہ بیشک آپ کو غم میں ڈالتی ہیں
وہ باتیں جو (کافر) کہتے ہیں۔

نوٹ | اگر ان چاروں علامتوں ”ی، ت، ا، ن“ پر پیش ہو اور آخری حرف سے پہلے زبر ہو تو
ترجمہ میں ”کیا جاتا ہے“ یا ”کیا جائے گا“ کا مفہوم ہوتا ہے۔ مثلاً:

يُخْلَقُ : وہ پیدا کیا جاتا ہے یا کیا جائیگا۔ يُعْرَفُ : وہ پہچانا جاتا ہے یا پہچانا جائے گا۔
يُقْتَلُ : وہ قتل کیا جاتا ہے یا قتل کیا جائیگا۔ يُشْرِكُ : وہ شریک بنایا جاتا ہے یا بنایا جائے گا۔
يُعْرَفُ الْمُجْرِمُونَ بِسِيمِهِمْ ⑪ : پہچانے جائیں گے مجرم اپنے چہروں سے۔
وَلَا تَقُولُوا لِمَنْ يُقْتَلُ فِي سَبِيلِ اللَّهِ
أَمْوَاتٌ بَلْ أَحْيَاءٌ وَلَكِنْ لَا تَشْعُرُونَ ⑫ : اور مت کہو جو اللہ کی راہ میں قتل کیا جاتا ہے کہ وہ مردہ ہیں
بلکہ وہ زندہ ہیں لیکن تمہیں (اسکا) شعور نہیں ہے۔

نوٹ | اس سبق میں ”ت“ کے مذکورہ ترجمے کے علاوہ درج ذیل معانی اور مفہوم بھی استعمال ہوتے ہیں۔

① کبھی ”ت“ کا مفہوم ”**وہ ایک مومنٹ**“ بھی ہوتا ہے۔ اور اسکا الگ ترجمہ ممکن نہیں ہوتا۔ مثلاً:
لَا تَجْزِي نَفْسٌ عَنْ نَفْسٍ شَيْئًا¹³ کوئی جان کسی دوسری جان کے نہیں کام آئے گی کچھ بھی۔
وَتَرَهُمْ ذُلَّةً^{13A} اور چھائی ہوگی اُن پر ذلت۔

② قرآن مجید میں ”ت“ کا استعمال ایسی ہر چیز کی جمع کے ساتھ بکثرت ہوتا ہے جو انسان کے علاوہ ہو اور اسکا الگ ترجمہ ممکن نہیں ہوتا۔ مثلاً:

لَا تُدْرِكُهُ الْأَبْصَارُ¹⁴ اُس (اللہ تعالیٰ) کو آنکھیں نہیں احاطہ کر سکتیں۔
هَلْ تَسْتَوِي الظُّلُمَاتُ وَالنُّورُ¹⁵ کیا اندھیرے اور روشنی برابر ہو سکتے ہیں؟

③ کبھی علامت ”ت“ میں ”**کام کو اہتمام سے کرنے**“ کا مفہوم ہوتا ہے اور اس مفہوم میں ”ت“ کے ساتھ اس فعل میں موجود **شد (س)** بھی شامل ہوتی ہے۔ مثلاً:

تَطَهَّرْنَ : وہ عورتیں بالکل پاک ہو جائیں۔ تَوَكَّلْتُ : میں نے **مکمل** بھروسا کیا۔
تَوَلَّوْا : وہ سب بالکل پھر جائیں۔ تَبَتَّلْ : **پوری طرح** متوجہ ہو۔
فَإِذَا تَطَهَّرْنَ فَأَتُوهُنَّ مِنْ حَيْثُ أَمَرَكُمُ اللَّهُ¹⁶ پس جب وہ عورتیں **اچھی طرح** پاک ہو جائیں تو انکے پاس آؤ جس طریق سے اللہ نے تمہیں ارشاد فرمایا ہے۔
وَتَبَتَّلْ إِلَيْهِ تَبْتِيلاً¹⁷ اور **پوری طرح** متوجہ ہو اس کی طرف سب سے کٹ کر۔
عَلَيْهِ تَوَكَّلْتُ وَإِلَيْهِ أُنِيبُ¹⁸ اسی پر میں نے **مکمل** بھروسا کیا اور اسی کی طرف رجوع کرتا ہوں۔

④ کبھی علامت ”ت“ میں کسی ”**کام کو باہمی طور پر کرنے**“ کا مفہوم ہوتا ہے اور اس مفہوم میں ”ت“ کے ساتھ اس فعل میں موجود ”**الف**“ (ا) بھی شامل ہوتا ہے۔ مثلاً:

تَدَايَنْتُمْ : تم نے **آپس میں** لین دین کیا۔ تَبَايَعْتُمْ : تم نے **آپس میں** خرید و فروخت کی۔

تَظْهَرُونَ : تم ایک دوسرے کی مدد کرتے ہو۔ لَا تَنَابَزُوا : تم ایک دوسرے کو مت پکارو۔

إِذَا تَدَايَنْتُمْ بِدِينٍ

إِلَىٰ أَجَلٍ مُّسَمًّى فَاكْتُبُوهُ¹⁹

وَأَشْهَدُوا إِذَا نَبَايَعْتُمْ²⁰

وَلَا تَنَابَزُوا بِالْأَلْقَابِ²¹

تَشَابَهَتْ قُلُوبُهُمْ²²

ایک مقررہ وقت تک، تو اسے لکھ لیا کرو۔

اور گواہ بنا لیا کرو جب تم آپس میں خرید و فروخت کرو۔

اور ایک دوسرے کو بُرے القاب سے مت پکارا کرو۔

اُن کے دل آپس میں بہت مشابہت رکھتے ہیں۔

⑤ کبھی علامت ”ت“ میں ”مبالغے“ کا مفہوم بھی ہوتا ہے اور اس مفہوم میں ”ت“ کے ساتھ اس فعل میں موجود ”الف“ (ا) بھی شامل ہوتا ہے۔ مثلاً:

تَبَارَكَ : وہ بہت برکت والا ہے۔ تَعَالَىٰ : وہ بہت بلند و بالا ہے۔

تَبَارَكَ الَّذِي بِيَدِهِ الْمُلْكُ²³ بہت برکت والی ہے وہ ذات جسکے ہاتھ میں بادشاہت ہے۔

فَتَعَالَى اللَّهُ عَمَّا يُشْرِكُونَ²⁴ پس اللہ بہت بلند ہے اس سے جو وہ شرک کرتے ہیں۔

نوٹ | علامت ”أ“ کے علاوہ درج ذیل تین معانی اور مفہوم بھی استعمال ہوتے ہیں۔

① کبھی ”أ“ کا استعمال دو چیزوں کے درمیان **تقابل** یا **اعلیٰ ترین درجہ** بیان کرنے کے لیے ہوتا ہے اور اس صورت میں وہ مکمل لفظ اسم ہوتا ہے فعل نہیں ہوتا مثلاً:

أَعْلَمُ : دوسروں سے زیادہ جاننے والا۔ أَكْبَرُ : سب سے بڑا۔

أَكْرَمُ : دوسروں سے زیادہ عزت والا۔ أَصْغَرُ : سب سے چھوٹا۔

رَبُّكُمْ أَعْلَمُ بِمَا فِي نُفُوسِكُمْ²⁵ تمہارا رب خوب جانتا ہے جو تمہارے نفسوں میں ہے۔

إِنَّ أَكْرَمَكُمْ عِنْدَ اللَّهِ

أَتْقَى²⁶ (وہ ہے جو) تم میں سے زیادہ پرہیزگار ہے۔

19 البقرة: 282 20 البقرة: 282 21 الحجرات: 11 22 الملك: 1

23 الاعراف: 190 24 البقرة: 118 25 بنی اسرائیل: 25 26 القلم: 13

وَلَعَذَابُ الْآخِرَةِ أَكْبَرُ²⁷ اور البتہ آخرت کا عذاب بہت بڑا ہے۔

② کبھی ”ا“ کا استعمال ”فعل کے معنی میں تبدیلی لانے“ کے لیے بھی ہوتا ہے۔ مثلاً:

نَزَلَ: وہ اُترا سے اَنْزَلَ: اس نے اُتارا۔ خَرَجَ: وہ نکلا سے اَخْرَجَ: اس نے نکالا۔

بَلَّغَ: وہ پہنچا سے اَبْلَغَ: اس نے پہنچایا۔ طَعِمَ: اس نے کھایا سے اَطْعَمَ: اس نے کھلایا۔

اللَّهُ الَّذِي اَنْزَلَ الْكِتَابَ بِالْحَقِّ²⁸ اللہ وہ ہے جس نے اُتاری کتاب حق کے ساتھ۔

لَقَدْ اَبْلَغْتُكُمْ رِسَالَةَ رَبِّي²⁹ البتہ تحقیق میں نے تم تک پہنچا دیا اپنے رب کا پیغام۔

الَّذِي اَطْعَمَهُمْ مِنْ جُوعٍ³⁰ (اللہ وہ ہے) جس نے انہیں کھانا کھلایا بھوک سے۔

③ کبھی ”ا“ کا استعمال فعل میں ”حکم کا مفہوم“ شامل کرنے کیلئے بھی ہوتا ہے۔ اور اس صورت میں فعل

کے آخری حرف پر عموماً ”جزم“ یا علامت ”وَا“ ہوتی ہے۔

اَسْجُدْ: تو سجدہ کر۔ اُعْبُدُوا: تم سب عبادت کرو۔

اِعْلَمْ: توجان۔ اذْكُرُوا: تم سب ذکر کرو۔

اَدْعُوا رَبَّكُمْ تَضَرُّعًا وَخُفْيَةً³¹ تم سب اپنے رب کو پکارو عاجزی اور آہستگی سے۔

فَاعْلَمُ اَنَّهُ لَا اِلَهَ اِلَّا اللّٰهُ³² پس توجان لے کہ بیشک اللہ کے سوا کوئی معبود نہیں۔

نوٹ | اور اگر یہ ”ا“ درمیان میں آجائے تو عموماً یہ پڑھنے میں نہیں آتا۔ مثلاً:

فَاعْلَمْ، وَاَعْبُدْ، وَاَسْجُدُوا، وَاَدْعُوا، يَا دَمُّ اسْكُنْ، رَبِّ ارْحَمْهُمَا.

اسی طرح کبھی ”ا“ فعل کے شروع میں اصل حرف کی حیثیت سے بھی ہوتا ہے۔ مثلاً:

اَمْرًا، اَكَلًا، اَخَذَ۔

اور کبھی علامت ”ا“ بالکل الگ استعمال ہوتی ہے، اس کا ترجمہ ”کیا“ ہوتا ہے۔ اس کا ذکر سبق نمبر 27 میں ہوگا۔

مذکورہ علامتوں کی مزید مثالیں

يَخْلُقُ : وہ پیدا کرتا ہے یا کرے گا۔	تَخْلُقُ : تو پیدا کرتا ہے یا کرے گا۔
أَخْلُقُ : میں پیدا کرتا ہوں یا کروں گا۔	نَخْلُقُ : ہم پیدا کرتے ہیں یا کریں گے۔
يَسْمَعُ : وہ سنتا ہے یا سُنے گا۔	تَسْمَعُ : تو سنتا ہے یا سُنے گا۔
أَسْمَعُ : میں سنتا ہوں یا سُنوں گا۔	نَسْمَعُ : ہم سنتے ہیں یا سُنیں گے۔
يَعْلَمُ : وہ جانتا ہے یا جانے گا۔	تَعْلَمُ : تو جانتا ہے یا جانے گا۔
أَعْلَمُ : میں جانتا ہوں یا جانوں گا۔	نَعْلَمُ : ہم جانتے ہیں یا جان لیں گے۔
يَعْبُدُ : وہ عبادت کرتا ہے یا کرے گا۔	تَعْبُدُ : تو عبادت کرتا ہے یا کرے گا۔
أَعْبُدُ : میں عبادت کرتا ہوں یا کروں گا۔	نَعْبُدُ : ہم عبادت کرتے ہیں یا کریں گے۔
يَرْزُقُ : وہ رزق دیتا ہے یا دے گا۔	تَرْزُقُ : تو رزق دیتا ہے یا دے گا۔
أَرْزُقُ : میں رزق دیتا ہوں یا دوں گا۔	نَرْزُقُ : ہم رزق دیتے ہیں یا دیں گے۔
يَقُولُ : وہ کہتا ہے یا کہے گا۔	تَقُولُ : تو کہتا ہے یا کہے گا۔
أَقُولُ : میں کہتا ہوں یا کہوں گا۔	نَقُولُ : ہم کہتے ہیں یا کہیں گے۔
يَرَى : وہ دیکھتا ہے یا دیکھے گا۔	تَرَى : تو دیکھتا ہے یا دیکھے گا۔
أَرَى : میں دیکھتا ہوں یا دیکھوں گا۔	نَرَى : ہم دیکھتے ہیں یا دیکھیں گے۔
يَفْعَلُ : وہ کرتا ہے یا کرے گا۔	يُفْعَلُ : وہ کیا جاتا ہے یا کیا جائے گا۔
يُرْزَقُ : وہ رزق دیتا ہے یا دے گا۔	يُرْزَقُ : وہ رزق دیا جاتا ہے یا دیا جائے گا۔
يَعْلَمُ : وہ جانتا ہے یا جانے گا۔	يُعْلَمُ : وہ جانا جاتا ہے یا جانا جائے گا۔
يَقْتُلُ : وہ قتل کرتا ہے یا کرے گا۔	يُقْتَلُ : وہ قتل کیا جاتا ہے یا کیا جائے گا۔
يَعْرِفُ : وہ پہچانتا ہے یا پہچانے گا۔	يُعْرَفُ : وہ پہچانا جاتا ہے یا پہچانا جائے گا۔

ت ، ت ، ت ، ت

یہ چاروں علامتیں فعل کے آخر میں آتی ہیں اور ان کی موجودگی میں گزرے ہوئے زمانے کا ترجمہ کیا جاتا ہے ہر ایک کی وضاحت درج ذیل ہے۔

ت یہ علامت واحد مذکر کیلئے استعمال ہوتی ہے اور اس کا ترجمہ ”تو، تو نے“ کیا جاتا ہے۔ مثلاً:

خَلَقْتَ : تو نے پیدا کیا۔

أَنْعَمْتَ : تو نے انعام کیا۔

قُلْتَ : تو نے کہا۔

دَخَلْتَ : تو داخل ہوا۔

رَبَّنَا مَا خَلَقْتَ هَذَا بَاطِلًا^①

اے ہمارے رب یہ (جہان) تو نے بیکار پیدا نہیں کیا۔

صِرَاطَ الَّذِينَ أَنْعَمْتَ عَلَيْهِمْ^②

ان لوگوں کا راستہ جن پر تو نے انعام کیا۔

ت یہ علامت واحد مؤنث کیلئے استعمال ہوتی ہے اور اس کا ترجمہ بھی ”تو، تو نے“ کیا جاتا ہے۔ مثلاً:

جِئْتِ : تو آئی ہے۔

إِمْتَلَأْتِ : تو بھر گئی ہے۔

كُنْتِ : تو (مؤنث) ہے۔

خِيفَتْ : تو ڈری۔

يَوْمَ نَقُولُ لِجَهَنَّمَ هَلِ امْتَلَأْتِ^③

اُس دن ہم جہنم سے کہیں گے کیا تو بھر گئی ہے؟

فَإِذَا خِيفَتْ عَلَيْهِ فَالْقِيَةِ فِي الْيَمِّ^④

پس جب اُس پر تو ڈرے تو اُسے دریا میں ڈال دینا۔

إِنَّكَ كُنْتِ مِنَ الْخَاطِئِينَ^⑤

بے شک تو (مؤنث) ہے خطا کاروں میں سے۔

ت یہ علامت واحد مذکر و مؤنث کیلئے استعمال ہوتی ہے اور ترجمہ ”میں، میں نے“ کیا جاتا ہے۔ مثلاً:

أَنْعَمْتُ : میں نے انعام کیا۔

خَلَقْتُ : میں نے پیدا کیا۔

مَرَضْتُ : میں بیمار ہوا۔

ظَلَمْتُ : میں نے ظلم کیا۔

يَبِينِي إِسْرَاءِئِيلَ اذْ كُرُوا نِعْمَتِي
 التِّي اَنْعَمْتُ عَلَيْكُمْ ⑥
 قَالَ رَبِّ اِنِّي ظَلَمْتُ نَفْسِي
 فَاغْفِرْ لِي ⑦

اے بنی اسرائیل میری وہ نعمت یاد کرو
 جو میں نے تم پر انعام کی۔
 کہا (موسیٰ نے) اے میرے رب بے شک میں نے ظلم
 کیا ہے اپنی جان پر پس مجھے بخش دے۔

(ث) یہ علامت واحد مؤنث کیلئے استعمال ہوتی ہے اور عموماً اس علامت کا الگ ترجمہ ممکن نہیں ہوتا
 البتہ یہاں صرف سمجھانے کیلئے ترجمہ ”وہ یا اُس ایک (مؤنث نے)“ کیا گیا ہے۔ مثلاً:
 صَدَقَتْ : اس (مؤنث نے) سچ کہا۔ اَشَارَتْ : اس (مؤنث نے) اشارہ کیا۔
 كَذَبَتْ : اس (مؤنث نے) جھوٹ بولا۔ ضَحِكَتْ : وہ ہنسی۔
 قَالَتْ يَلِيَّتِي مَثُّ قَبْلِ هَذَا ⑧
 فَاَشَارَتْ اِلَيْهِ ⑨
 اِس نے کہا اے کاش کہ میں اس سے پہلے ہی مرجاتی۔
 تو اِس نے اشارہ کیا اس (عیسیٰ علیہ السلام) کی طرف۔
 اِن كَانَ قَمِيصُهُ قَدْ مِنْ قَبْلِ فَصَدَقَتْ
 وَهُوَ مِنَ الْكٰذِبِيْنَ ⑩
 اگر اُس کی قمیض آگے سے پھٹی ہے تو وہ سچی ہے
 اور وہ جھوٹوں میں سے ہے۔

نوٹ | اگر ”ث“ کو اگلے لفظ سے ملا کر پڑھنے کی ضرورت ہو تو اس کی جزم کو زیر سے بدل دیتے
 ہیں۔ مثلاً: وَقَعْتُ، خَشَعْتُ۔
 اِذَا وَقَعَتِ الْوٰقِعَةُ ⑪
 خَشَعَتِ الْاَصْوَاتُ لِلرَّحْمٰنِ ⑫
 جب واقع ہو جائے گی واقع ہونے والی۔
 رحمن کے سامنے آوازیں پست ہو جائیں گی۔

وضاحت | ”ث“ سے بدلی ہوئی ”ت“ اور اس سبق میں مذکورہ گزشتہ علامت ”ت“ میں فرق یہ ہے کہ جو
 ”ت“ ”ث“ سے بدلی ہوئی ہو اُس سے پہلے حرف پر زبر اور گزشتہ علامت ”ت“ سے پہلے جزم ہوتی ہے۔

9. مريم (29)

8. مريم (23)

7. القصص (16)

6. البقرة (40)

12. طه (108)

11. الواقعة (1)

10. يوسف (26)

مشق نمبر 1

1. درج ذیل خط کشیدہ الفاظ کے اسم، فعل، حرف ہونے کی نشان دہی کریں۔

الفاظ	اسم، فعل، حرف	الفاظ	اسم، فعل، حرف
هَذِهِ أَنْعَامٌ	سَيَقُولُ
لَمْ يَخْلُقْ	رَحْمَةً اللَّهُ
ذُو مَالٍ	فِي صَبِيحٍ
لَوْ	لَا تُشْرِكُوا
فَقَدْ سَمِعَ اللَّهُ	لَنْ نُنْصِرَ
لَا يَشْكُرُونَ	لَا تَحْزَنَ

2. علامت پہچان کر درست ترجمہ تحریر کریں۔

دَخَلَتْ	يَرْزُقُ	أَعْبُدُ
جِئْتُ	نَعَلِمُ	خَلَقْتُ
كَسَبْتُ	تَقُولُ	يُقْتَلُ

3. ترجمہ کی مدد سے مناسب علامت لگائیں۔

تو بھر گئی ہے۔	إِمْتِلَاءً.....	میں عبادت کرتا ہوں	عَبُدُ.....
میں نے فضیلت دی۔	فَضْلًا.....	تو پیدا کرتا ہے	خَلُقُ.....
اُس مومنٹ نے جھوٹ بولا۔	كَذَبَ.....	ہم کہیں گے	قُولُ.....

4. مذکورہ علامت کے سامنے ترجمہ تحریر کریں۔

ث	ت	ي
ب	ث	ت
أ	ن	ي

وَا ، وُنَ ، يُنَ

یہ تینوں علامتیں ہمیشہ الفاظ کے آخر میں آتی ہیں اور جمع مذکر کو ظاہر کرتی ہیں اور ترجمہ ”سب“ کیا جاتا ہے۔

وَا یہ علامت عموماً فعل کے آخر میں آتی ہے اور اگر اسکے بعد کوئی اور علامت آجائے تو اس کا ”ا“

گر جاتا ہے۔ مثلاً:

فَالْوَا : ان سب نے کہا۔

عَمِلُوا : ان سب نے عمل کیا۔

كَفَرُوا : ان سب نے کفر کیا۔

فَاعْبُدُوهُ : پس تم سب اسی کی عبادت کرو۔

إِنَّ الَّذِينَ كَفَرُوا بِآيَاتِنَا سَوْفَ

بے شک وہ لوگ جن سب نے ہماری آیات کا انکار کیا

نُصَلِّيهِمْ نَارًا¹

عنقریب ہم انہیں آگ میں داخل کریں گے۔

فَلَمَّا رَأَوْا بَأْسَنَا **قَالُوا** اٰمَنَّا بِاللّٰهِ

پس جب ان سب نے دیکھا ہمارا عذاب تو ان سب نے

وَحَدَّهُ²

کہا ہم ایک اللہ پر ایمان لائے۔

يَا أَيُّهَا النَّاسُ اعْبُدُوا رَبَّكُمُ³

اے لوگو! تم سب عبادت کرو اپنے رب کی۔

إِنَّ اللَّهَ رَبِّيَ وَرَبَّكُمْ فَاعْبُدُوهُ⁴

بیشک اللہ میرا اور تمہارا رب ہے، پس سب اسی کی عبادت کرو۔

وُنَ یہ علامت کبھی اسم اور کبھی فعل کے آخر میں آتی ہے اور اس کا **نُون** ہمیشہ **زبر والا** ہوتا ہے۔

اسماء کے ساتھ

مُسْلِمُونَ : اسلام لانے والے سب مرد۔ **كَافِرُونَ** : کفر کرنے والے سب مرد۔

أَمْرُونَ : حکم دینے والے سب مرد۔ **ظَالِمُونَ** : ظلم کرنے والے سب مرد۔

وَلَا تَمُوتُنَّ إِلَّا وَأَنْتُمْ مُسْلِمُونَ⁴ تمہیں ہرگز موت نہ آئے مگر اس حال میں کہ تم سب

مسلمان ہو۔

اور جو اللہ کی حدود سے تجاوز کرے تو وہ سب (لوگ) ہی ظالم ہیں۔

وَمَنْ يَتَعَدَّ حُدُودَ اللَّهِ فَأُولَٰئِكَ هُمُ الظَّالِمُونَ⁵

افعال کے ساتھ

يُؤْمِنُونَ : وہ سب ایمان لاتے ہیں۔
يَتَدَبَّرُونَ : وہ سب تدبیر (غور) کرتے ہیں۔
اور اس سے جو ہم نے ان کو رزق دیا وہ سب خرچ کرتے ہیں۔
اور آخرت پر وہ سب یقین رکھتے ہیں۔
کیا پس وہ سب قرآن میں تدبیر (غور) نہیں کرتے۔

يُنْفِقُونَ : وہ سب خرچ کرتے ہیں۔
يُوقِنُونَ : وہ سب یقین رکھتے ہیں۔
وَمِمَّا رَزَقْنَاهُمْ يُنْفِقُونَ⁶
وَبِالْآخِرَةِ هُمْ يُوقِنُونَ⁷
أَفَلَا يَتَدَبَّرُونَ الْقُرْآنَ⁸

نوٹ | اگر فعل کے آخر میں ”وَن“ کے ”ن“ پر زبر کی بجائے زیر ہو تو ترجمہ میں ”مجھے، مجھ سے، میری“ کا اضافہ کرتے ہیں۔ مثلاً:

فَاتَّقُونَ : پس تم سب مجھ سے ڈرو۔
فَارْهَبُونَ : پس تم سب مجھ سے ڈرو۔
فَلِ ادْعُوا شُرَكَاءَكُمْ ثُمَّ كِيدُونِ
فَلَا تُنظِرُونَ⁹
فَاتَّقُوا اللَّهَ وَاطِيعُونَ¹⁰
اطِيعُونَ : تم سب میری اطاعت کرو۔
وَلَا تُنظِرُونَ : اور تم سب مجھے مہلت نہ دو۔
کہہ دو تم اپنے (ٹھہرائے ہوئے) شریکوں کو پکارو پھر تم سب
مجھ پر (اپنا) داؤ چلاؤ پس تم سب مجھے مہلت نہ دو۔
پس تم سب اللہ سے ڈرو اور تم سب میری اطاعت کرو۔

وضاحت | فَاتَّقُونَ ، فَارْهَبُونَ ، لَا تُنظِرُونَ ، كِيدُونِ یہ تمام الفاظ دراصل فَاتَّقُونِي ، اطِيعُونِي ، فَارْهَبُونِي ، لَا تُنظِرُونِي ، كِيدُونِي تھے ان الفاظ کے آخر سے ”نی“ گری ہوئی ہے، اور اسی ”نی“ کا ترجمہ ”مجھے، مجھ سے، میری“ کیا گیا ہے۔

8 . النساء (82)

7 . البقرة (4)

6 . البقرة (3)

5 . البقرة (229)

10 . آل عمران (50)

9 . اعراف (195)

یہ علامت اسم کے آخر میں آتی ہے مثلاً:

مُسْلِمِينَ : سب اسلام لانے والے۔ کَافِرِينَ : سب کفر کرنے والے۔

حَالِدِينَ : سب ہمیشہ رہنے والے۔ الصَّابِرِينَ : سب صبر کرنے والے۔

وَاللَّهُ مُحِيطٌ بِالْكَافِرِينَ¹¹ اور اللہ گھیرے ہوئے ہے سب کافروں کو۔

إِنَّ اللَّهَ مَعَ الصَّابِرِينَ¹² بے شک اللہ سب صبر کرنے والوں کے ساتھ ہے۔

وَمَا هُمْ بِخَرَجِينَ مِنَ النَّارِ¹³ اور نہیں ہیں وہ سب نکلنے والے آگ سے۔

نوٹ | اگر فعل کے شروع میں علامت ”ت“ اور آخر میں علامت ”يُن“ بھی ہو تو اس صورت میں

اس کا مفہوم ”جمع مذکر“ کی بجائے ”تو ایک مؤنث“ ہوتا ہے مثلاً:

تَأْمُرِينَ : تو (مؤنث) حکم دیتی ہے۔ تَعْجَبِينَ : تو (مؤنث) تعجب کرتی ہے۔

فَانظُرِي مَاذَا تَأْمُرِينَ¹⁴ پس تو دیکھ تو (مؤنث) کیا حکم دیتی ہے۔

قَالُوا أَتَعْجَبِينَ مِنْ أَمْرِ اللَّهِ¹⁵ انہوں نے کہا کیا تو (مؤنث) اللہ کی قدرت پر تعجب کرتی ہے۔

14. النمل (33)

13. البقرة (167)

12. البقرة (153)

11. البقرة (19)

15. هود (73)

ة ، ای ، آء ، ات

یہ تمام علامتیں مؤنث اسم کے آخر میں آتی ہیں اور عموماً انکا الگ اردو ترجمہ کرنا ممکن نہیں ہوتا۔

ة یہ علامت **واحد مؤنث** کو ظاہر کرتی ہے۔ مثلاً :

مُسْلِمَةٌ : اسلام لانے والی۔

كَافِرَةٌ : کفر کرنے والی۔

وَرَبُّكَ الْغَفُورُ ذُو الرَّحْمَةِ¹

وَمِنْ ذُرِّيَّتِنَا أُمَّةٌ مُّسْلِمَةٌ لَّكَ²

اور تیرا رب بخشنے والا رحمت والا ہے۔

اور ہماری اولاد سے اپنی فرمانبردار امت (بنا)۔

ای اسم کے آخر میں **ی** اور اس سے پہلے حرف پر **کھڑی زبر** بھی **واحد مؤنث** کی

علامت ہے، اور یہ **ی** پڑھنے میں نہیں آتی بلکہ صرف لکھنے میں آتی ہے۔ مثلاً:

كُبْرَى : بڑی۔

أُولَى : پہلی (حالت)۔

جو داخل ہوگا بڑی آگ میں۔

الَّذِي يَصَلِّي النَّارَ الْكُبْرَى³

اور البتہ آخرت تمہارے لیے بہتر ہے پہلی (دنیا) سے

وَلَلْآخِرَةُ خَيْرٌ لَّكَ مِنَ الْأُولَى⁴

آء اسم کے آخر میں **ء** اور اس سے پہلے **آء** بھی **واحد مؤنث** کی علامت ہے۔ مثلاً:

بَيْضَاءَ : سفید (رنگ کی)۔

صَفْرَاءَ : زرد (رنگ کی)۔

بَيْضَاءَ لَذَّةٌ لِلشَّرِيبِينَ⁵

سفید رنگ کی ہوگی (جنت کی شراب جو سراسر) لذت ہوگی پینے

والوں کے لیے۔

إِنَّهَا بَقْرَةٌ صَفْرَاءَ⁶

بیشک وہ گائے ہو زرد (رنگ کی)۔

4. الضحیٰ (4)

3. الاعلیٰ (12)

2. البقرة (128)

1. الکہف (58)

6. البقرة (69)

5. الصفات (46)

ات یہ علامت جمع مؤنث کو ظاہر کرتی ہے اور ترجمہ ”سب“ کیا جاسکتا ہے۔ اور قرآن مجید میں عموماً ”ات“ کے ”الف“ کو ”کھڑی زبر“ سے ظاہر کیا گیا ہے۔ مثلاً:

مُسْلِمَاتٌ : مسلمان سب عورتیں - مُؤْمِنَاتٌ : ایمان لانے والی سب عورتیں -
 قَانِتَاتٌ : فرمانبردار سب عورتیں - عَابِدَاتٌ : عبادت کرنے والی سب عورتیں -
 حُرِّمَتْ عَلَيْكُمْ أُمَّهَاتُكُمْ وَبَنَاتُكُمْ
 وَأَخَوَاتُكُمْ وَعَمَّاتُكُمْ ⑦
 وَعَدَّةُ اللَّهِ الْمُؤْمِنِينَ وَالْمُؤْمِنَاتِ
 جَنَاتٍ ⑧

حرام کر دی گئیں تم پر تمہاری سب مائیں اور تمہاری سب بیٹیاں اور تمہاری سب بہنیں اور تمہاری سب پھوپھیاں۔
 اللہ نے سب مومن مردوں اور سب مومن عورتوں سے باغات کا وعدہ کیا ہے۔

نوٹ | کبھی مذکر اسماء یا جمع کے آخر میں بھی ”ة“ آجاتی ہے۔ مثلاً:
 طَلْحَةُ ، حُذَيْفَةُ ، أُسَامَةُ ، سَلَمَةُ ، مَلَائِكَةُ ، إِلَهَةُ ، أَلْسِنَةُ ، أَفْئِدَةُ وغیرہ۔
 اسی طرح علامت ”آء“ بھی ”جمع“ کے آخر میں استعمال ہو جاتی ہیں۔ مثلاً:
 عِلْمَاءُ ، رُحَمَاءُ ، شُهَدَاءُ ، أَسْدَاءُ ، أَشْيَاءُ ، آبَاءُ ، أَبْنَاءُ۔

هُوَ، هِيَ، هُوَ، هِيَ، هَا

هُوَ : یہ علامت واحد مذکر کیلئے استعمال ہوتی ہے اور اس کا ترجمہ ”وہ“ کیا جاتا ہے۔ مثلاً:

هُوَ قُرْآنٌ : وہ قرآن ہے۔ هُوَ يَخْشَى : وہ ڈرتا ہے۔

هُوَ مَوْلَاكُمْ : وہ تمہارا مولیٰ (مالک) ہے۔ هُوَ ظَالِمٌ : وہ ظلم کرنے والا ہے۔

هُوَ عَلَى كُلِّ شَيْءٍ قَدِيرٌ¹ اور وہ ہر چیز پر قادر ہے۔

وَدَخَلَ جَنَّتَهُ وَهُوَ ظَالِمٌ لِنَفْسِهِ² اور وہ داخل ہوا اپنے باغ میں اس حال میں کہ وہ اپنے آپ پر ظلم کرنے والا تھا۔

هِيَ : یہ علامت واحد مؤنث کیلئے استعمال ہوتی ہے اور اس کا ترجمہ بھی ”وہ“ کیا جاتا ہے۔ مثلاً:

هِيَ زَجْرَةٌ : وہ (قیامت) ڈانٹ ہے۔ هِيَ عَصَايَ : وہ میری لاٹھی ہے۔

هِيَ حَيَّةٌ : وہ سانپ ہے۔ هِيَ تَمُورٌ : وہ (زمین) حرکت کرے گی۔

فَإِنَّمَا هِيَ زَجْرَةٌ وَاحِدَةٌ³ پس بے شک وہ (قیامت) ایک ڈانٹ ہے۔

فَإِذَا هِيَ تَمُورُ⁴ پس اچانک وہ (زمین) حرکت کرنے لگے گی۔

وَإِنَّ الْأَخْرَةَ هِيَ دَارُ الْقَرَارِ⁵ اور بے شک وہ آخرت ہی جائے قرار ہے۔

نوٹ | اگر ”هُوَ“ اور ”هِيَ“ کے بعد ایسا اسم ہو جس کے شروع میں ”أَل“ ہو تو معنی میں تاکید کا

مفہوم پیدا ہو جاتا ہے اور اس کا اردو ترجمہ کرتے ہوئے عموماً لفظ ”ہی“ کا استعمال ہوتا ہے۔ مثلاً:

إِنَّ شَانِئَكَ هُوَ الْأَبْتَرُ⁶ بے شک تیرا دشمن ہی بے نام و نشان ہے۔

وَاللَّهُ هُوَ الْغَنِيُّ الْحَمِيدُ⁷ اور اللہ ہی بے پروا، تعریف والا ہے۔

وَكَلِمَةُ اللَّهِ هِيَ الْعُلْيَا⁸ اور اللہ تعالیٰ کی بات ہی بلند ہے۔

فَإِنَّ الْجَنَّةَ هِيَ الْمَأْوَى⁹ پس بے شک جنت ہی (اس کا) ٹھکانا ہے۔

1. المائدة (120) 2. الكهف (35) 3. النزع (13) 4. الملك (16) 5. المؤمن (39)

6. الكوثر (3) 7. فاطر 15: 7A التوبة 40: 8. النزع (41)

ہے دونوں علامتیں واحد مذکر کے لیے اسم، فعل یا حرف کے آخر میں استعمال ہوتی ہیں۔

اسماء کے ساتھ | اگر ”ہ، ہ، ہ“ اسم کے آخر میں ہوں تو ان کا ترجمہ عموماً ”اس کا، اس کی، اس کے“ یا ”اپنا، اپنی، اپنے“ سے کرتے ہیں۔ مثلاً:

إِلَى رَبِّهِ : اپنے رب کی طرف۔

عِنْدَهُ : اس کے پاس۔

جَنَّتُهُ : اس کا باغ (اپنا باغ)۔

رَسُولُهُ : اس کا رسول۔

اور اُس کے پاس قیامت کا علم ہے اور اُس کی طرف تم لوٹائے جاؤ گے۔

وَعِنْدَهُ عِلْمُ السَّاعَةِ وَإِلَيْهِ تُرْجَعُونَ

تو اس کیلئے اس کا اجر ہے اس کے رب کے پاس۔

فَلَهُ أَجْرُهُ عِنْدَ رَبِّهِ¹⁰

اور وہ اپنے باغ میں داخل ہوا۔

وَدَخَلَ جَنَّتَهُ¹¹

افعال کے ساتھ | اگر ”ہ، ہ، ہ“ فعل کے آخر میں ہوں تو ترجمہ عموماً ”اسے“ یا ”اس کو“ کیا جاتا ہے۔

يَرْزُقُهُ : وہ اسے رزق دیتا ہے۔

يُؤْتِيهِ : وہ اسے دیتا ہے۔

خَلَقَهُ : اس نے اس کو پیدا کیا۔

يَعْرِفُونَهُ : وہ اسے پہچانتے ہیں۔

یہ اللہ کا فضل ہے وہ اسے دیتا ہے جسے چاہتا ہے۔

ذَلِكَ فَضْلُ اللَّهِ يُؤْتِيهِ مَنْ يَشَاءُ¹²

وہ اس کو پہچانتے ہیں جیسے اپنے بیٹوں کو پہچانتے ہیں۔

يَعْرِفُونَهُ كَمَا يَعْرِفُونَ أَبْنَاءَهُمْ¹³

اور وہ اسے (وہاں سے) رزق دیتا ہے جہاں سے

وَيَرْزُقُهُ مِنْ حَيْثُ

اسے گمان بھی نہیں ہوتا۔

لَا يَحْتَسِبُ¹⁴

حروف کے ساتھ | اگر ”ہ، ہ، ہ“ حرف کے آخر میں ہوں تو ان کا ترجمہ عموماً ”اس“ یا ”وہ“ کیا

جاتا ہے۔ مثلاً:

بِهِ : اس کے ساتھ۔

إِلَيْهِ : اس کی طرف۔

مِنْهُ : اس سے۔

إِنَّهُ : بے شک وہ۔

12. الجمعة (4)

11. الكهف (35)

10. البقرة (112)

9. الزخرف (85)

14. الطلاق (3)

13. البقرة (146)

وَلَا تَكُونُوا أَوْلَ كَافِرٍ بِهِ¹⁵ اور مت بنو پہلے انکار کرنے والے اس کے۔
 إِلَيْهِ مَرْجِعُكُمْ جَمِيعًا وَعَدَّ اللَّهُ حَقًّا¹⁶ اس کی طرف ہی تم سب کو لوٹنا ہے اللہ کا وعدہ سچا ہے۔
 عَلَيْهِ تَوَكَّلْتُ وَالْيَهُ أُتِيبُ¹⁷ میں نے اس پر بھروسہ کیا ہے اور اسی کی طرف ہی میں
 گر گڑا تا (رجوع کرتا) ہوں۔
 إِنَّهُ لَا يُحِبُّ الْكٰفِرِينَ¹⁸ بے شک وہ (اللہ تعالیٰ) کافروں کو دوست نہیں رکھتا۔

نوٹ | اگر ”ہ، ہ، ہ“ سے متصل پہلے جزم ہو یا ان کو اگلے لفظ سے ملا کر پڑھا جائے تو الٹا پیش کی بجائے
 صرف پیش اور کھڑی زر کی بجائے صرف زیر استعمال ہوتی ہے۔ مثلاً:
 مِنْهُ، فِيهِ، لَهُ سے لَهُ الْمَلِكُ، بِهِ سے بِهِ الْأَرْضُ۔

ہا یہ علامت واحد مؤنث کیلئے استعمال ہوتی ہے اور یہ اسم، فعل یا حرف کے آخر میں آتی ہے۔
 اسماء کے ساتھ | اگر ”ہا“ اسم کے آخر میں ہو تو ترجمہ عموماً ”اس کا، اس کی، اس کے“ یا ”اپنا، اپنی، اپنے“
 کرتے ہیں۔ مثلاً:

إِلَى رَبِّهَا : اپنے رب کی طرف۔
 رِزْقُهَا : اس کا رزق۔
 عِلْمُهَا : اس کا علم۔
 تُدَمِّرُ كُلَّ شَيْءٍ بِأَمْرِ رَبِّهَا¹⁹ وہ ہلاک کر دے گی ہر چیز کو اپنے رب کے حکم سے۔
 وَمَا مِنْ دَابَّةٍ فِي الْأَرْضِ إِلَّا عَلَى اللَّهِ
 رِزْقُهَا²⁰ نہیں ہے زمین میں کوئی چلنے پھرنے والا مگر اللہ کے ذمے
 ہے اس کا رزق۔

قُلْ إِنَّمَا عِلْمُهَا عِنْدَ اللَّهِ²¹ کہہ دیجئے بیشک اس (قیامت) کا علم اللہ کے پاس ہے۔

افعال کے ساتھ | اور اگر ”ہا“ فعل کے آخر میں ہو تو ترجمہ عموماً ”اسے، اس کو، انہیں“ سے کیا جاتا ہے۔ مثلاً:
 يَرْزُقُهَا : وہ اسے (رزق) دیتا ہے۔
 يَعْلَمُهَا : وہ اسے جانتا ہے۔

15. البقرة (41) 16. يونس (4) 17. هود (88) 18. الروم (45) 19. الاحقاف (25)
 20. هود (6) 21. الاعراف (187)

أَسْرَهَا : اس نے اسے چھپایا۔
 وَمَا تَسْقُطُ مِنْ وَرَقَةٍ إِلَّا يَعْلَمُهَا²¹
 فَاسْرَهَا يُوسُفُ فِي نَفْسِهِ²²
 اللَّهُ يَرْزُقُهَا وَإِيَّاكُمْ²³
 تِلْكَ آيَاتُ اللَّهِ تَتْلُوهَا عَلَيْكَ
 بِالْحَقِّ²⁴

نَتْلُوهَا : ہم انہیں تلاوت کرتے ہیں۔
 اور نہیں گرتا کوئی پتہ مگر وہ اسے جانتا ہے۔
 پس چھپایا اس کو یوسف نے اپنے جی (دل) میں۔
 اللہ ہی انہیں رزق دیتا ہے اور تمہیں بھی۔
 یہ اللہ کی آیتیں ہیں کہ ہم انہیں تلاوت کرتے ہیں آپ پر
 حق کے ساتھ

حروف کے ساتھ | اگر ”ہا“ حرف کے آخر میں ہو تو اس کا ترجمہ عموماً ”اس“ یا ”وہ“ سے کیا جاتا ہے۔ مثلاً:

فِيهَا : اس میں۔
 لَهَا : اس کیلئے۔
 وَلَهُمْ فِيهَا أَرْوَاحٌ مُطَهَّرَةٌ²⁵
 لَهَا مَا كَسَبَتْ وَعَلَيْهَا مَا اكْتَسَبَتْ²⁶

انہا : بے شک وہ۔
 منها : اس سے۔
 اور ان کیلئے اس میں پاکیزہ بیویاں ہیں۔
 اس کے لیے ہے وہ جو اس نے کمایا اور اس پر (وبال) ہے
 اس کا جو اس نے (گناہ) کمایا۔

اس نے فرمایا اس (زمین) میں تم زندگی گزارو گے اور اس میں تم
 مرو گے اور اس سے (ہی دوبارہ حشر کے دن) تم نکالے جاؤ گے۔
 بیشک وہ (جہنم) بڑی بلاؤں میں سے ایک ہے۔

قَالَ فِيهَا تَحْيَوْنَ وَفِيهَا تَمُوتُونَ
 وَ مِنْهَا تُخْرَجُونَ²⁷
 إِنَّهَا لِأَحَدَى الْكُبْرَى²⁸

21. الانعام (59)

22. يوسف (77)

23. العنكبوت (60)

24. آل عمران (108)

25. البقرة (25)

26. البقرة (286)

27. الاعراف (25)

28. المدثر (35)

مشق نمبر 2

1. درج ذیل علامات کے متعلق وضاحت کریں کہ کس مقصد کے لئے استعمال ہوتی ہیں؟

.....	وَا	ة، آء	وُنَ
.....	ات	يُنَ	وُنِ
.....	ة، ه	ها	ث

2. درج ذیل الفاظ میں مذکورہ علامات پہچان کر ترجمہ درست کریں۔

الفاظ	غلط ترجمہ	درست ترجمہ
يُنْفِقُونَ	تم سب خرچ کرتے ہو۔
أَطِيعُونَ	تم سب اطاعت کرو۔
مُؤْمِنَاتٌ	مومن عورت۔
يَرْزُقُهُ	وہ تجھے رزق دیتا ہے۔
مِنْهَا	تم سے۔
خَلَقَتْ	میں نے پیدا کیا۔
تَنْظُرِينَ	تم سب دیکھتے ہو۔
أُخْرَى	دوسرا۔

3. مختصر جواب دیں۔

- 1 "هُوَ" اور "هِيَ" کے بعد اگر "أَلْ" والا اسم ہو تو اس کا کیا مفہوم ہوتا ہے۔؟
- 2 "ة" اور "ہ" اگر اسم کے آخر میں ہوں تو ان کا کیا ترجمہ ہوتا ہے۔؟
- 3 "ة" اور "ہ" کو اگلے لفظ سے ملاتے ہوئے ان میں کیا تبدیلی ہوتی ہے۔؟
- 4 علامت "ی" واحد مؤنث کی علامت ہے یا جمع مؤنث کی۔؟
- 5 "تَأْمُرِينَ" جمع مذکر ہے یا واحد مؤنث، اور کیوں۔؟

لِک، لَک

یہ دونوں علامتیں اسم، فعل یا حرف کے آخر میں استعمال ہوتی ہیں۔ تفصیل درج ذیل ہے۔

لِک یہ علامت واحد مذکر کے لئے استعمال ہوتی ہے۔

اسماء کے ساتھ **لِک** اگر ”لِک“ اسم کے آخر میں ہو تو ترجمہ عموماً ”تیرا، تیری، تیرے“ یا ”اپنا، اپنی، اپنے“ سے کیا جاتا ہے۔ مثلاً:

أَزْوَاجُكَ : تیری بیویاں۔

عَمَلُكَ : تیرا عمل۔

رَبُّكَ : تیرا (اپنا) رب۔

قَوْمُكَ : تیری قوم۔

البتہ اگر تو نے شرک کیا تو تیرا عمل ضرور ضائع ہو جائے گا۔

لَئِنْ أَشْرَكْتَ لَيَحْبَطَنَّ عَمَلُكَ¹

اور بیشک یہ (قرآن) تیرے لئے اور تیری قوم کیلئے نصیحت ہے۔

وَإِنَّهُ لَدِكُّرٌ لَّكَ وَلِقَوْمِكَ²

اور یاد کر اپنے رب کو اپنے دل میں گڑ گڑا کر اور ڈرتے ہوئے۔

وَإذْ كُذِّبَتْ رَبُّكَ فِي نَفْسِكَ تَضَرُّعًا وَخِيفَةً³

افعال کے ساتھ **لِک** اگر ”لِک“ فعل کے آخر میں ہو تو ترجمہ عموماً ”تجھے، آپ کو، آپ سے“ کیا

جاتا ہے۔ مثلاً:

سَأَلْتُكَ : وہ پوچھے آپ سے۔

وَدَّعَاكَ : اس نے چھوڑ دیا آپ کو۔

وَجَدَّكَ : اس نے پایا تجھے۔

خَلَقَكَ : اس نے پیدا کیا تجھے۔

آپ کے رب نے آپ کو نہیں چھوڑا اور نہ (آپ سے) ناراض ہوا۔

مَا وَدَّعَاكَ رَبُّكَ وَمَا قَالَى⁴

اور جب آپ سے پوچھیں میرے بندے میرے بارے

وَإِذَا سَأَلْتَهُ عِبَادِي عَنِّي فَإِنِّي قَرِيبٌ⁵

میں تو (فرمادیں) بیشک میں قریب ہوں۔

جس نے تجھے پیدا کیا پس اس نے تجھے درست بنایا۔

الَّذِي خَلَقَكَ فَسُبُّكَ⁶

4. الضحیٰ (3)

3. الاعراف (205)

2. الزخرف (44)

1. الزمر (65)

6. الانفطار (7)

5. البقرة (186)

حروف کے ساتھ | اگر ”ك“ حرف کے آخر میں ہو تو ترجمہ عموماً ”تو، تجھ، تیری“ کیا جاتا ہے۔ مثلاً:

إِنَّكَ : بے شک تو۔

إِيَّاكَ : تیری طرف۔

مِنْكَ : تجھ سے۔

عَلَيْكَ : تجھ پر۔

إِنَّكَ لَا تَهْدِي مَنْ أَحْبَبْتَ⁷

بے شک تو جسے چاہے ہدایت نہیں دے سکتا۔

وَالَّذِينَ يُؤْمِنُونَ بِمَا أُنزِلَ إِلَيْكَ⁸

اور وہ لوگ جو ایمان لاتے ہیں اس پر جو تیری طرف

اُتارا گیا۔

نوٹ | کبھی ”ك“ اسموں کے شروع میں بھی آجاتا ہے اس صورت میں یہ تشبیہ کا مفہوم دیتا ہے اور

ترجمہ عموماً ”جیسے، کی طرح، مثل، مانند“ کیا جاتا ہے۔ مثلاً:

كَصَيِّبٍ : بارش کی مثل۔

كَشَجَرَةٍ : درخت کی طرح۔

كَالْقَصْرِ : محل جیسی۔

كَظُلُمَاتٍ : اندھیروں کی طرح۔

أَوْ كَصَيِّبٍ مِنَ السَّمَاءِ⁹

یا (اس) بارش کی مثل (جو) آسمان سے (نازل ہو)۔

وَمَثَلُ كَلِمَةٍ خَبِيثَةٍ كَشَجَرَةٍ خَبِيثَةٍ¹⁰

اور بُرے کلمے کی مثال بُرے درخت کی طرح ہے۔

أَوْ كَظُلُمَاتٍ فِي بَحْرٍ لُجِّيٍّ¹¹

یا (ان کی مثال) گہرے سمندر میں اندھیروں کی طرح ہے۔

إِنَّهَا تَرْمِي بِشَرِّ كَالْقَصْرِ¹²

بیشک وہ (جہنم) چنگاریاں پھینکتی ہے محل جیسی۔

ك | یہ واحد مؤنث کیلئے استعمال ہوتا ہے۔

اسماء کے ساتھ | اگر ”ك“ اسم کے آخر میں ہو تو ترجمہ عموماً ”تیرا، تیری، تیرے“ یا ”اپنا، اپنی، اپنے“

سے کیا جاتا ہے۔ مثلاً:

أُمَّكَ : تیری ماں۔

رَبِّكَ : تیرا رب۔

أَبُوكَ : تیرا باپ۔

لِذَنبِكَ : اپنے گناہ کی۔

10. ابراهيم (26)

9. البقرة (19)

8. البقرة (4)

7. القصص (56)

12. المرسلات (32)

11. النور (40)

اس نے کہا بیشک میں تیرے رب کا رسول (قاصد) ہوں۔
اے ہارون کی بہن! تیرا باپ بُرا آدمی نہ تھا اور تیری ماں
بدکار نہ تھی۔
اور تو (عورت) بخشش مانگ اپنے گناہ کی۔

قَالَ إِنَّمَا أَنَا رَسُولُ رَبِّكِ¹³
يَأْخُتْ هَٰؤُلَاءِ مَا كَانَ أَبُوكَ أَمْرًا
سَوِيًّا وَمَا كَانَتْ أُمُّكَ بَغِيًّا¹⁴
وَاسْتَغْفِرِي لِدُنْيِكَ¹⁵

افعال کے ساتھ | اگر ”ک“ فعل کے آخر میں ہو تو ترجمہ عموماً ”تجھے، آپ کو“ کیا جاتا ہے۔ مثلاً:
إِصْطَفَاكِ : اس نے تجھے چنا ہے۔
طَهَّرَكَ : اس نے تجھے پاک کیا۔
اے مریم! بیشک اللہ نے تجھے چن لیا اور تجھے پاک کیا ہے۔¹⁶

حروف کے ساتھ | اگر ”ک“ حرف کے آخر میں ہو تو ترجمہ عموماً ”تو، تجھ، تیری، تیرے، اپنی“
سے کیا جاتا ہے۔ مثلاً:

عَلَيْكَ : تجھ پر۔
إِنَّكَ : بے شک تو۔
إِلَيْكَ : تیری (اپنی) طرف۔
لَكَ : تیرے لئے۔
بے شک تو خطا کاروں میں سے ہے۔
إِنَّكَ كُنْتِ مِنَ الْخَاطِئِينَ¹⁷
بیشک ہم اسے (موئیٰ کو) تیری طرف لوٹانے والے ہیں
اور اسے رسولوں میں سے بنانے والے ہیں۔
إِنَّا رَأَدُّوهُ إِلَيْكَ وَجَاعِلُوهُ مِنَ
الْمُرْسَلِينَ¹⁸
اور ہلا اپنی طرف کھجور کے تنے کو وہ (کھجور کا درخت) گرائے
گا تجھ پر تازہ پکی کھجوریں۔
وَهَزَّيْنِي إِلَيْكَ بِجِدْعِ النَّخْلَةِ تَسْقِطُ
عَلَيْكَ رُطْبًا جَنِيًّا¹⁹

16. ال عمران (42)

15. يوسف (29)

14. مریم (28)

13. مریم (19)

19. مریم (25)

18. القصص (7)

17. يوسف (29)

هُمَا، كَمَا، تَمَا

یہ تینوں علامتیں عموماً اسمِ فعل، حرف کے آخر میں آتی ہیں اور تعداد میں ”دو“ ہونے کو ظاہر کرتی ہیں۔

(هُمَا) اس علامت کا ترجمہ عموماً ”ان دونوں“؛ کبھی اسم کے ساتھ ”اپنا، اپنی، اپنے“ کیا جاتا ہے۔ مثلاً:

أَبُوهُمَا : ان دونوں کا باپ۔ اِرْحَمَهُمَا : تو ان دونوں پر رحم فرما۔

حَوْتَهُمَا : اپنی مچھلی۔ لَا تَنْهَرُهُمَا : تو ان دونوں کو مت ڈانٹ۔

رَبَّهُمَا : ان دونوں کا رب۔ يُضَيِّفُهُمَا : وہ ضیافت کریں ان دونوں کی۔

نَسِيََا حَوْتَهُمَا¹ وہ دونوں اپنی مچھلی بھول گئے۔

وَكَانَ أَبُوهُمَا صَالِحًا² اور ان دونوں کا باپ نیک آدمی تھا۔

إِنَّمَا يَبْلُغَنَّ عِنْدَكَ الْكِبَرَ أَحَدُهُمَا أَوْ كِلَاهُمَا فَلَا تَقُلْ لَهُمَا أُفٍّ وَ

لَا تَنْهَرُهُمَا³ اگر تیرے سامنے بڑھاپے کو پہنچ جائیں دونوں میں سے ایک یا دونوں تو ان دونوں کو اُف تک مت کہہ اور مت ڈانٹ ان دونوں کو۔

وَقُلْ رَبِّ اِرْحَمَهُمَا كَمَا رَبَّبْتَنِي وَصَغِيرًا⁴ اور دعا کیجئے اے میرے رب! ان دونوں پر رحم فرما جیسا کہ انہوں نے مجھے بچپن میں پالا۔

فَأَبُوا أَنْ يُضَيِّفُوهُمَا⁵ تو انہوں نے انکار کر دیا کہ وہ ان دونوں کی ضیافت کریں۔

نوٹ | ”هُمَا“ کبھی ”هِمَا“ بھی ہو جاتا ہے اس سے معنی میں کوئی فرق نہیں پڑتا بلکہ صرف پڑھنے

میں آسانی پیدا کرنے کیلئے یہ تبدیلی کی جاتی ہے۔ مثلاً:

فِيهِمَا فَآكِهَةٌ وَنَخْلٌ وَرُمَّانٌ⁶ ان دونوں (باغات) میں پھل اور کھجوریں اور انار ہوں گے۔

1. الكهف (61) 2. الكهف (82) 3. بنی اسرائیل (23) 4. بنی اسرائیل (24)

5. الكهف (77) 6. الرحمن (68)

پس جب وہ پہنچے ان دونوں کے درمیان اکٹھے ہونے کی جگہ پر (تو) وہ اپنی مچھلی بھول گئے۔

فَلَمَّا بَلَغَا مَجْمَعَ بَيْنِهِمَا نَسِيَا حُوتَهُمَا⁷

﴿كَمَا﴾ اس علامت کا ترجمہ عموماً ”تم دونوں“ سے کیا جاتا ہے۔ مثلاً:

عَلَيْكُمْ : تم دونوں پر۔

رَبُّكُمْ : تم دونوں کا رب۔

اتَّبِعْكُمْ : تم دونوں کی پیروی کرے۔

مَعَكُمْ : تم دونوں کے ساتھ۔

کہا (فرعون نے) پس کون ہے تم دونوں کا رب اے موسیٰ۔

قَالَ فَمَنْ رَبُّكُمْ يٰمُوسٰى⁸

بھیجے جائیں گے تم دونوں پر آگ کے شعلے۔

يُرْسَلُ عَلَيْكُمْ شَوَاطِئٌ مِّنْ نَّارٍ⁹

اس نے فرمایا تم دونوں مت ڈرو بیشک میں تم دونوں کے

قَالَ لَا تَخَافَا اِنِّىْ مَعَكُمْ اَسْمَعُ

ساتھ ہوں میں سُن رہا ہوں اور دیکھ رہا ہوں۔

وَ اٰزٰى¹⁰

﴿ثُمَّ﴾ اس علامت کا ترجمہ بھی عموماً ”تم دونوں“ سے کیا جاتا ہے، اور اسکی قرآن میں صرف دو مثالیں

ملتی ہیں جو کہ درج ذیل ہیں۔ مثلاً:

اَنْتُمْ : تم دونوں۔

شِئْتُمْ : تم دونوں نے چاہا۔

پس تم دونوں کھاؤ جہاں سے تم دونوں چاہو۔

فَكُلَا مِنْ حَيْثُ شِئْتُمَا¹¹

اور کھاؤ اس سے آزادی کے ساتھ جہاں سے تم دونوں چاہو۔

وَ كَلَا مِنْهَا رَعْدًا حَيْثُ شِئْتُمَا¹²

تم دونوں اور جو تم دونوں کی پیروی کرے غالب رہیں گے۔

اَنْتُمْ وَاَمِنْ اَتَّبِعْكُمْ الْعَلْبُوْنَ¹³

نوٹ | ”ثُمَّ“ اور ”اَنْتُمْ“ دونوں کے ترجمے میں کوئی فرق نہیں اسی طرح ”كِلَاهُمَا“ اور ”هُمَا“

دونوں کے ترجمے میں بھی کوئی فرق نہیں۔

10. طه (46)

9. الرحمن (35)

8. طه (49)

7. الكهف (61)

13. القصص (35)

12. البقرة (35)

11. الاعراف (19)

انفال کے ساتھ | اگر ”ہم“ فعل کے ساتھ استعمال ہو تو ترجمہ ”انہیں“ یا ”ان سب کو“ کیا جاتا ہے مثلاً:

تَعْرِفُهُمْ : آپ انہیں پہچانتے ہیں۔ - يَنْفَعُهُمْ : وہ نفع دیتا ہے ان سب کو۔

يَضُرُّهُمْ : وہ انہیں نقصان دیتا ہے۔ - تَرَكَهُمْ : اس نے چھوڑ دیا ان سب کو۔

تَعْرِفُهُمْ بِسَيِّئِهِمْ ⑥ تو ان سب کو پہچانتا ہے ان کے چہروں سے۔

وَيَعْبُدُونَ مِنْ دُونِ اللَّهِ مَا لَا يَضُرُّهُمْ

وَلَا يَنْفَعُهُمْ ⑦ اور وہ عبادت کرتے ہیں اللہ کے سوا اُس کی جو نہ انہیں نقصان دے سکتا ہے اور نہ انہیں نفع پہنچا سکتا ہے۔

حروف کے ساتھ | اگر ”ہم“ حروف کے ساتھ استعمال ہو تو ترجمہ ”وہ سب، ان سب“ کیا جاتا ہے۔ مثلاً:

لَهُمْ : ان سب کے لیے۔ - لَعَلَّهُمْ : تاکہ وہ سب۔

مِنْهُمْ : ان سب سے۔ - إِنَّهُمْ : بے شک وہ سب۔

لَهُمْ دَارُ السَّلَامِ عِنْدَ رَبِّهِمْ ⑧ ان سب کیلئے سلامتی کا گھر ہے ان کے رب کے پاس۔

وَأَرْزُقُهُمْ مِنَ الثَّمَرَاتِ لَعَلَّهُمْ يَشْكُرُونَ ⑨ اور ان کو پھلوں کا رزق دے تاکہ وہ سب شکر کریں۔

نوٹ | ”ہم“ کبھی ”ہم“ بھی ہو جاتا ہے۔ ایسا صرف پڑھنے میں آسانی پیدا کرنے کے لیے ہوتا

ہے اس سے معنی میں کوئی فرق نہیں پڑتا۔ مثلاً:

إِنَّ الَّذِينَ آمَنُوا وَهَاجَرُوا وَجَاهَدُوا

بِأَمْوَالِهِمْ وَأَنْفُسِهِمْ فِي سَبِيلِ اللَّهِ ⑩ بے شک جو لوگ ایمان لائے اور انہوں نے ہجرت کی اور اپنے مالوں اور اپنی جانوں سے اللہ کی راہ میں جہاد کیا۔

یہ علامت اسم، فعل یا حرف کے ساتھ مل کر ان کے آخر میں استعمال ہوتی ہے۔ **كُفْم**

اسماء کے ساتھ | اگر ”كُفْم“ اسم کے آخر میں ہو تو ترجمہ ”تمہارا، تمہاری، تمہارے“ یا ”اپنا، اپنی، اپنے“ ہوتا ہے۔

9. ابراہیم (37)

8. الانعام (127)

7. یونس (18)

6. البقرة (273)

10. الانفال (72)

أَمْوَالِكُمْ : تمہارے اموال۔
 أَمْهَاتِكُمْ : تمہاری مائیں۔
 11 إِنَّمَا أَمْوَالُكُمْ وَأَوْلَادُكُمْ فِتْنَةٌ
 12 حُرِّمَتْ عَلَيْكُمْ أَمْهَاتُكُمْ وَبَنَاتُكُمْ
 13 يَا أَهْلَ الْكِتَابِ لَا تَغْلُوا فِي دِينِكُمْ
 أَوْلَادُكُمْ : تمہاری اولاد۔
 بَنَاتُكُمْ : تمہاری بیٹیاں۔
 بیشک تمہارے مال اور تمہاری اولاد فتنہ (آزمائش) ہیں۔
 حرام کردی گئیں تم پر تمہاری مائیں اور تمہاری بیٹیاں۔
 اے اہل کتاب تم سب اپنے دین میں غلو مت کرو۔

افعال کے ساتھ | اگر ”كُتِبَ“ فعل کے ساتھ ہو تو ترجمہ عموماً ”تمہیں“ یا ”تم سب کو“ کیا جاتا ہے۔ مثلاً:
 خَلَقَكُمْ : اس نے پیدا کیا تم سب کو۔
 رَزَقَكُمْ : اس نے تمہیں رزق دیا۔
 وَاللَّهُ خَلَقَكُمْ ثُمَّ يَتَوَفَّاكُمْ
 14 وَرَزَقَكُمْ مِنَ الطَّيِّبِ
 15
 يَتَوَفَّاكُمْ : وہ تم سب کو فوت کرے گا۔
 يُصَوِّرُكُمْ : وہ شکلیں بناتا ہے تم سب کی۔
 اور اللہ نے تمہیں پیدا کیا پھر وہ تم سب کو فوت کریگا۔
 اور اس نے تمہیں طیب (حلال) چیزیں عطا کیں۔

حروف کے ساتھ | حروف کے ساتھ بھی ”كُتِبَ“ کا ترجمہ عموماً ”تم سب“ کیا جاتا ہے۔ مثلاً:
 مِنْكُمْ : تم سب سے۔
 فِيكُمْ : تم سب میں۔
 فَإِنَّا نَسْخَرُ مِنْكُمْ كَمَا تَسْخَرُونَ
 16
 فَادْكُرُوا الْآيَةَ اللَّهُ لَعَلَّكُمْ تَفْلِحُونَ
 17
 لَعَلَّكُمْ : تاکہ تم سب۔
 لَكُمْ : تم سب کے لیے۔
 پس بیشک ہم تم سب کا مذاق اڑائیں گے جیسے تم مذاق اڑا رہے ہو۔
 پس اللہ کی نعمتوں کو یاد رکھو تاکہ تم سب فلاح پا جاؤ۔

یہ علامت عموماً فعل کے آخر میں استعمال ہوتی ہے۔ البتہ ایک اسم ”أَنْتُمْ“ کے ساتھ بھی یہ علامت استعمال ہوئی ہے اور اس کا ترجمہ عموماً ”تم سب، تم سب نے“ کیا جاتا ہے۔ مثلاً:

14. النحل (70)

13. النساء (171)

12. النساء (23)

11. التباين (15)

17. الاعراف (69)

16. هود (38)

15. الانفال (26)

ظَلَمْتُمْ : تم سب نے ظلم کیا۔
 كَسَبْتُمْ : تم سب نے کمایا۔
 اَمَنْتُمْ : تم سب ایمان لائے۔
 حَسِبْتُمْ : تم سب نے گمان کیا۔
 اے میری قوم بیشک تم سب نے ظلم کیا ہے اپنے آپ پر۔
 البتہ اگر تم سب شکر کرو تو میں تمہیں ضرور زیادہ دوں گا اور البتہ
 اگر تم سب نے کفر کیا تو بیشک میرا عذاب بہت سخت ہے۔
 يَقَوْمِ اِنَّكُمْ ظَلَمْتُمْ اَنْفُسَكُمْ¹⁸
 لَيْسَ شُكْرُكُمْ لَا زِيَادَةَ لَكُمْ وَ لَيْسَ
 كَفْرُكُمْ اِنَّ عَذَابِي لَشَدِيدٌ¹⁹

نوٹ | اگر ”ہم“ اور ”انتم“ کے بعد ”ال“ والا اسم ہو تو اس صورت میں تاکید یعنی ”ہی“ کا مفہوم
 شامل ہو جاتا ہے اور اگلے لفظ سے ملاتے ہوئے ان دونوں کے میم پر پیش آ جاتی ہے۔ مثلاً:
 جنت والے ہی کامیاب ہونے والے ہیں۔²⁰
 اور تم سب ہی غالب ہونے والے ہو اگر تم مؤمن ہو۔²¹
 اے لوگو تم ہی اللہ کے محتاج ہو۔²²

اگر ”تم“ کے ساتھ کسی اور علامت کے لگانے کی ضرورت ہو تو پھر دونوں علامتوں کے درمیان ”واو“ کا
 اضافہ کرنا لازمی ہوتا ہے۔ اس صورت میں بھی ”تم“ کی ”میم“ کو پیش دے دیتے ہیں۔ مثلاً:
 قَتَلْتُمُوهُ : تم سب نے اسے قتل کیا۔
 جِئْتُمُونَا : تم سب ہمارے پاس آئے ہو۔ تَقَفْتُمُوهُمْ : تم سب ان کو پاؤ۔
 وَاِذَا سَأَلْتُمُوهُنَّ مَتَاعًا فَسْأَلُوهُنَّ
 مِنْ وَّرَآءِ حِجَابٍ²³
 وَاَقْتُلُوهُم حَيْثُ تَقِفْتُمُوهُمْ²⁴
 وَلَقَدْ جِئْتُمُونَا فُرَادَى²⁵
 اور جب تم سب ان (نبی کی بیویوں) سے کوئی سامان مانگو تو
 تم ان سے پردے کے پیچھے سے مانگو۔
 اور تم قتل کر دو انہیں جہاں بھی تم سب ان کو پاؤ۔
 اور البتہ تحقیق تم سب ہمارے پاس اکیلے آئے ہو۔

18. البقرة (54) 19. ابراهيم (7) 20. الحشر (20) 21. آل عمران (139)
 22. الفاطر (15) 23. الاحزاب (53) 24. البقرة (191) 25. الانعام (94)

مشق نمبر 3

1. خالی جگہ پُر کریں۔

- 1 علامت ”كَ“ کے لیے اور ”كِ“ کے لیے ہے۔
- 2 علامت ”كَ“ اگر اسم کے شروع میں ہو تو اس میں کا مفہوم ہوتا ہے۔
- 3 ”كَ“ اگر اسم کے آخر میں ہو تو ترجمہ اور اگر فعل کے آخر میں ہو تو ترجمہ ہوتا ہے۔
- 4 ”هُمَا، كَمَا، تَمَّا“ یہ تینوں علامتیں کونسا ہر کرتی ہیں۔
- 5 ”هُم“ اسم کے آخر میں ہو تو ترجمہ اور فعل کے آخر میں ہو تو ترجمہ ہوتا ہے۔
- 6 ”هُم، كُمْ، تُمْ“ یہ تینوں کی علامتیں ہیں۔
- 7 ”أَمْوَالِكُمْ“ کا ترجمہ ہے اور ”أَمْوَالَهُمْ“ کا ترجمہ ہے۔
- 8 ”رَزَقَهُ“ کا ترجمہ اور ”رَزَقَهُمْ“ کا ترجمہ ہے۔
- 9 ”كُم“ کا فعل کے آخر میں ترجمہ اور اسم کے آخر میں ترجمہ ہوتا ہے۔
- 10 علامت ”تُمْ“ کے آخر میں کوئی اور علامت لگانی ہو تو درمیان میں اضافہ ہوتا ہے۔
- 11 ”هُم“ اور ”أَنْتُمْ“ کے بعد اگر ایسا اسم ہو جس کے شروع میں ”أَل“ ہو تو ترجمہ میں مفہوم شامل ہو جاتا ہے۔
- 12 ”هُمَا“ کا ترجمہ ”اپنا، اپنی، اپنے“ اس وقت ہوتا ہے جب یہ کے آخر میں ہو۔
- 13 ”كَمَا“ اور ”تَمَّا“ دونوں کا ترجمہ ہوتا ہے۔
- 14 ”هُوَ“ کے لیے اور ”هِيَ“ کے لیے ہوتا ہے۔
- 15 علامت ”تِ“ کے لیے اور علامت ”تِ“ کے لیے ہوتی ہے۔
- 16 ”يُؤْمِنُونَ“ کا ترجمہ اور ”تُؤْمِنُونَ“ کا ترجمہ ہوتا ہے۔
- 17 ”طَعِمَ“ کا ترجمہ اور ”أَطْعَمَ“ کا ترجمہ ہے۔
- 18 ”أَرَى“ کا ترجمہ اور ”يَرَى“ کا ترجمہ ہے۔
- 19 علامت ”نُ“ کو اگلے لفظ سے ملاتے ہوئے دیتے ہیں۔

هُنَّ ، كُنَّ ، تَنَّ ، نَن

یہ چاروں علامتیں جمع مؤنث کے لیے استعمال ہوتی ہیں، تفصیل درج ذیل ہے۔

هُنَّ اس علامت کا ترجمہ عموماً ”ان سب عورتوں، وہ سب عورتیں، اپنی، اپنے“ کیا جاتا ہے۔ مثلاً:

رَزَقَهُنَّ : ان سب عورتوں کا کھانا۔
فَعِظُوهُنَّ : پس تم نصیحت کرو ان عورتوں کو۔

لَهُنَّ : ان سب عورتوں کے لیے۔
أَوْلَادَهُنَّ : اپنی اولاد۔

وَالْوَالِدَاتُ يُرْضِعْنَ أَوْلَادَهُنَّ حَوْلَيْنِ
كَامِلَيْنِ لِمَنْ أَرَادَ أَنْ يُتِمَّ الرَّضَاعَةَ وَ
عَلَى الْمَوْلُودِ لَهُ رِزْقُهُنَّ وَكِسْوَتُهُنَّ¹

اور مائیں دودھ پلائیں اپنی اولاد کو پورے دو سال یہ اس
کیلئے ہے جو ارادہ کرے مکمل دودھ پلانے کا اور باپ کے
ذمہ ہے ان عورتوں کا کھانا اور ان کا کپڑا (دستور کے مطابق)۔

وَالنِّبِيُّ تَخَافُونَ نُشُوزَهُنَّ فَعِظُوهُنَّ² اور جن عورتوں کی نافرمانی سے تم ڈرتے ہو پس انکو نصیحت کرو۔

نوٹ | ”هُنَّ“ کبھی پڑھنے میں آسانی پیدا کرنے کیلئے ”هِنَّ“ بھی ہو جاتا ہے اس سے معنی میں کوئی

فرق نہیں پڑتا۔ مثلاً:

وَلَهُنَّ مِثْلُ الَّذِي
عَلَيْهِنَّ بِالْمَعْرُوفِ³

اور ان عورتوں کا حق (مردوں پر) ویسا ہی ہے جیسا کہ (مردوں کا حق)

ان عورتوں پر ہے دستور کے مطابق۔

كُنَّ اس علامت کا ترجمہ عموماً ”تم سب عورتوں کو، تمہارے“ یا ”اپنا، اپنی، اپنے“ کیا جاتا ہے۔ مثلاً:

فِي بُيُوتِكُنَّ : اپنے گھروں میں
طَلَّقَكُنَّ : وہ طلاق دے تم سب عورتوں کو۔

مِنْكُنَّ : تم سب عورتوں سے۔
حَطَبُكُنَّ : تم سب عورتوں کا حال۔

وَقَرْنَ فِي بُيُوتِكُنَّ⁴ اور تم سب ٹکی (ٹھہری) رہو اپنے گھروں میں۔

وَأَذْكُرَنَّ مَا يُنْتَلَىٰ فِي بُيُوتِكُنَّ ⑤
 وَمَنْ يَفْعَلْهُ مِنْكُنَّ لِلَّهِ وَرَسُولِهِ وَ
 تَعْمَلْ صَالِحًا نُؤْتِيهَا أَجْرَهَا مَرَّتَيْنِ ⑥

اور اسے یاد رکھو جو تمہارے گھروں میں تلاوت کی جاتی ہے۔
 اور جو تم عورتوں میں سے فرمانبرداری کرے اللہ اور اسکے رسول
 کی اور وہ نیک عمل کرے ہم اُسے دوگنا اجر دیں گے۔

ثُنَّ ﴿﴾ یہ علامت صرف فعل کے ساتھ آتی ہے اور اس کا ترجمہ عموماً ”تم سب عورتیں“ کیا جاتا ہے۔ مثلاً:
 لَسْتُنَّ: نہیں ہو تم سب عورتیں۔
 يَنْسَاءَ النَّبِيِّ لَسْتُنَّ كَأَحَدٍ مِنَ النِّسَاءِ
 اے نبی کی بیویو! نہیں ہو تم عورتیں اور عورتوں کی طرح،
 اِذَا ذُتُّنَّ: تم سب عورتوں نے بہلایا۔
 اِنْ اتَّقَيْتُنَّ فَلَا تَخْضَعْنَ بِالْقَوْلِ ⑦
 اگر تم سب عورتیں ڈرتی ہو تو نرم (لجے میں) بات مت کرو۔

نُ ﴿﴾ یہ علامت صرف فعل کے آخر میں آتی ہے اور ”ن“ سے پہلے حرف پر جزم ہوتی ہے اور ترجمہ
 عموماً ”ان یا تم سب عورتوں نے“ اور کبھی ”وہ یا تم سب عورتیں“ کیا جاتا ہے۔ مثلاً:
 يَغْضُضْنَ: وہ سب عورتیں نیچی رکھیں۔
 قَرْنَ: تم سب عورتیں ٹکی (ٹھہری) رہو۔
 اَطَعْنَ: تم سب عورتیں اطاعت کرو۔
 اِقْمِنَّ: تم سب عورتیں قائم کرو۔
 اور مومن عورتوں سے کہہ دیجئے کہ وہ سب عورتیں اپنی نظریں
 نیچی رکھا کریں اور وہ سب اپنی شرمگاہوں کی حفاظت کریں۔
 تو تم سب عورتیں نرم (لجے میں) بات مت کرو۔
 اور تم سب عورتیں اپنے گھروں میں ٹکی رہو اور تم سب عورتیں
 اظہارِ زینت مت کرو جاہلیت کے پہلے دور کی طرح۔
 اور تم سب عورتیں نماز قائم کرو اور تم سب عورتیں زکوٰۃ ادا کرو
 اور تم سب عورتیں اللہ اور اس کے رسول کی اطاعت کرو۔
 وَقُلْ لِلْمُؤْمِنَاتِ يَغْضُضْنَ مِنْ
 أَبْصَارِهِنَّ وَيَحْفَظْنَ فُرُوجَهُنَّ ⑧
 فَلَا تَخْضَعْنَ بِالْقَوْلِ ⑨
 وَقَرْنَ فِي بُيُوتِكُنَّ وَلَا تَبَرَّجْنَ
 تَبْرُجَ الْجَاهِلِيَّةِ الْأُولَىٰ ⑩
 وَأَقِمْنَ الصَّلَاةَ وَآتِينَ الزَّكَاةَ
 وَأَطِعْنَ اللَّهَ وَرَسُولَهُ ⑪

8. النور (31)

7. الاحزاب (32)

6. الاحزاب (31)

5. الاحزاب (34)

11. الاحزاب (33)

10. الاحزاب (33)

9. الاحزاب (32)

یٰ، نا

یہ دونوں علامتیں ہمیشہ الفاظ کے آخر میں استعمال ہوتی ہیں، تفصیل درج ذیل ہے۔

یٰ یہ علامت اسم، فعل یا حرف کے آخر میں آتی ہے استعمال کی وضاحت درج ذیل ہے۔

اسماء کے ساتھ | اگر اسم کے آخر میں یہ علامت آئے تو ترجمہ عموماً ”میرا، میری، میرے“ یا ”اپنا، اپنی،

اپنے“ سے کیا جاتا ہے۔ مثلاً:

ایٰ یٰ تِیٰ : میری آیتیں (نشانیوں)۔

رُسلِیٰ : میرے رسول۔

برِیٰ : اپنے رب کے ساتھ۔

رَبِّیٰ : میرا رب۔

بے شک میرا رب بخشنے والا بہت مہربان ہے۔

۱ اِنَّ رَبِّیْ غَفُوْرٌ رَّحِیْمٌ

اور میں اپنے رب کے ساتھ کسی کو شریک نہیں بناتا۔

۲ وَاَلَا اَشْرَکُ بِرَبِّیْ اَحَدًا

اور انہوں نے میری آیات اور میرے رسولوں کا مذاق اڑایا۔

۳ وَاَتَّخَذُوْا اٰیٰتِیْ وَرُسلِیْ هُزُوًا

نوٹ | اس ”یٰ“ پر جزم ہوتی ہے لیکن اگر اس سے قبل الف ”ا“ ہو یا اگلے لفظ سے ملایا جائے تو اس

پر ”زبر“ آجاتی ہے۔ مثلاً: حَطَّایٰی، عَصَایٰی، رَبِّی الْعَظِیْم۔

انفعال کے ساتھ | اگر ”یٰ“ فعل کے آخر میں ہو تو اس کا ترجمہ عموماً ”مجھے“ کیا جاتا ہے البتہ اس

صورت میں اس کے اور فعل کے درمیان ”ن“ کا اضافہ کیا جاتا ہے۔ مثلاً:

یُطْعَمُنِیٰ : وہ مجھے کھلاتا ہے۔

خَلَقَنِیٰ : اس نے مجھے پیدا کیا۔

یَسْقِیْنِیٰ : وہ مجھے پلاتا ہے۔

یَهْدِیْنِیٰ : وہ مجھے ہدایت دیتا ہے۔

جس نے مجھے پیدا کیا پس وہی مجھے ہدایت دیتا ہے۔

۴ الَّذِیْ خَلَقَنِیْ فَهُوَ یَهْدِیْنِیٰ

اور وہی ہے جو مجھے کھلاتا ہے اور مجھے پلاتا ہے۔

۵ وَالَّذِیْ هُوَ یُطْعَمُنِیْ وَیَسْقِیْنِیٰ

نوٹ | ”یَهْدِیْنِ“ اور ”یَسْقِیْنِ“ اصل میں ”یَهْدِیْنِیٰ“ اور ”یَسْقِیْنِیٰ“ تھا، ان کے آخر سے ”یٰ“

وقف کی وجہ سے گر گئی ہے۔

اگر فعل کے آخر میں ”ئی“ ہو لیکن فعل اور ”ئی“ کے درمیان ”ی“ نہ ہو تو اس کا ترجمہ ”مجھے“ نہیں کیا جاتا بلکہ وہ ”ئی“ واحد مؤنث کو حکم دینے کے لیے استعمال ہوتی ہے اور عموماً ایسے فعل کے شروع میں ”ا“ بھی ہوتا ہے۔ مثلاً:

أَفْتَيْتِي : تو (مؤنث) فرمانبرداری کر۔ اُدْخُلِي : تو (مؤنث) داخل ہو۔

إِرْكَعِي : تو (مؤنث) رکوع کر۔ اُسْجِدِي : تو (مؤنث) سجدہ کر۔

يَا مَرْيَمُ افْتِنِي لِرَبِّكَ وَاسْجِدِي اے مریم تو اپنے رب کی فرمانبرداری کر اور تو سجدہ کر

وَارْكَعِي مَعَ الرَّاكِعِينَ⁶ اور تو رکوع کر رکوع کرنے والوں کے ساتھ۔

وَاسْتَغْفِرِي لِذَنْبِكِ⁷ اور تو (مؤنث) بخشش مانگ اپنے گناہ کی۔

حروف کے ساتھ | اگر ”ئی“ حرف کے ساتھ ہو تو ترجمہ عموماً ”مجھ، میں، میرے“ کیا جاتا ہے۔ مثلاً:

مِنِّي : مجھ سے۔ اِنِّي : بے شک میں۔

إِلَيَّ : میری طرف۔ بِي : میرے ساتھ۔

اِنِّي لَكُمْ رَسُولٌ أَمِينٌ⁸ بے شک میں تمہارے لئے امانت دار رسول ہوں۔

وَمَا أَدْرِى مَا يُفْعَلُ بِي اور میں نہیں جانتا کہ میرے ساتھ کیا کیا جائے گا

وَلَا بِكُمْ⁹ اور نہ (یہ کہ) تمہارے ساتھ (کیا ہوگا)۔

إِلَيَّ مَرْجِعُكُمْ فَأُنَبِّئُكُمْ میری طرف ہی تمہارا لوٹنا ہے پس میں تمہیں خبر دوں گا

(اس کی) جو تم عمل کرتے تھے۔ بِمَا كُنْتُمْ تَعْمَلُونَ¹⁰

نَا یہ علامت بھی اسم، فعل یا حرف کے آخر میں آتی ہے۔

اسماء کے ساتھ | یہ علامت اگر اسم کے آخر میں ہو تو ترجمہ عموماً ”ہمارا، ہماری، ہمارے“ یا ”اپنا، اپنی، اپنے“ کیا جاتا ہے۔ مثلاً:

رَبُّنَا : ہمارا رب۔

كِتَابُنَا : ہماری کتاب۔

9. الاحقاف (9)

8. الشعراء (107)

7. يوسف (29)

6. ال عمران (43)

10. العنكبوت (8)

يَا تَنَّا : ہماری آیت (نشانیں)۔

رُؤْسُنَا : ہمارے (اپنے) رسول۔

أَتَنَّهُنَّ أَنْ تَعْبُدَ مَا

کیا تو ہمیں روکتا ہے یہ کہ ہم اُس کی عبادت کریں جس کی

يَعْبُدُ آبَاؤُنَا¹¹

ہمارے آباء و اجداد عبادت کرتے رہے۔

اللَّهُ رَبُّنَا وَرَبُّكُمْ¹²

اللہ ہمارا رب ہے اور تمہارا رب ہے۔

إِنَّا لَنَنْصُرُ رُسُلَنَا¹³

یقیناً ہم اپنے رسولوں کی ضرور مدد کریں گے۔

وَلَنْ نُشْرِكَ بِرَبِّنَا أَحَدًا¹⁴

اور ہم اپنے رب کے ساتھ کسی کو ہرگز شریک نہیں کریں گے۔

انفال کے ساتھ | اگر ”نا“ فعل کے آخر میں ہو اور اس ”نا“ سے پہلے جزم ہو تو ترجمہ عموماً ”ہم نے“

کیا جاتا ہے۔ مثلاً:

نَزَّلْنَا : ہم نے اُتارا۔

تَرَكْنَا : ہم نے چھوڑا۔

رَزَقْنَا : ہم نے رزق دیا۔

خَلَقْنَا : ہم نے پیدا کیا۔

وَنَزَّلْنَا مِنَ السَّمَاءِ مَاءً مُّبْرَكًا¹⁵

اور ہم نے آسمان سے بابرکت پانی اُتارا۔

وَتَرَكْنَا فِيهَا آيَةً لِلَّذِينَ

اور ہم نے اس میں نشانی چھوڑی ہے ان کیلئے جو

يَخَافُونَ الْعَذَابَ الْأَلِيمَ¹⁶

ڈرتے ہیں دردناک عذاب سے۔

وَمِمَّا رَزَقْنَاهُمْ يُنفِقُونَ¹⁷

اور اس سے جو ہم نے ان کو رزق دیا وہ خرچ کرتے ہیں۔

اور اگر ”نا“ سے پہلے جزم کی بجائے ”زیر“ یا ”زیر“ ہو تو ترجمہ ”ہمیں“ کیا جاتا ہے۔ مثلاً:

خَلَقْتَنَا : تو نے ہمیں پیدا کیا۔

بَعَثْنَا : اس نے ہمیں اٹھایا۔

هَدَيْتَنَا : تو نے ہمیں ہدایت دی۔

إِهْدِنَا : تو ہمیں ہدایت دے۔

إِهْدِنَا الصِّرَاطَ الْمُسْتَقِيمَ¹⁸

ہمیں ہدایت دے سیدھے راستے کی۔

وہ کہیں گے ہائے ہماری بربادی! ہمیں کس نے اٹھایا ہے

قَالُوا يَوْمَئِذٍ هُمْ بَعَثْنَا

11. ہود (62)

12. الشوری (15)

13. المؤمن (51)

14. الجن (2)

15. قی (9)

16. الفاتحة (5)

17. البقرة (3)

18. الذاریات (37)

ہماری قبروں سے۔

اے ہمارے رب تو ہمارے دلوں کو ٹیڑھا مت کر
اس کے بعد کہ جب تو نے ہمیں ہدایت دے دی ہو۔

مِنْ مَرِّ قَدِنَا¹⁹
رَبَّنَا لَا تُزِغْ قُلُوبَنَا
بَعْدَ إِذْ هَدَيْتَنَا²⁰

نوٹ | اگر فعل میں ”کام کرنے یا نہ کرنے کا حکم ہو“ اور آخر میں ”نا“ پہلے جزم ہو تو پھر بھی اس
”نا“ کا ترجمہ ”ہمیں“ کیا جاتا ہے۔ مثلاً:

اجْعَلْنَا : تو بنا ہمیں۔
لَا تَجْعَلْنَا : تو نہ بنا (شامل کر) ہمیں۔

اے ہمارے رب تو نہ شامل کر ہمیں ظالم قوم کے ساتھ۔
اور تو بنا ہمیں پرہیزگاروں کا امام۔

رَبَّنَا لَا تَجْعَلْنَا مَعَ الْقَوْمِ الظَّالِمِينَ²¹
وَاجْعَلْنَا لِلْمُتَّقِينَ إِمَامًا²²

حروف کے ساتھ | اگر ”نا“ حرف کے آخر میں آئے تو ترجمہ عموماً ”ہم یا ہماری“ کیا جاتا ہے۔ مثلاً:

إِلَيْنَا : ہماری طرف۔
فَيْنَا : ہم میں۔

عَلَيْنَا : ہم پر۔
لَيْنَا : کاش کہ ہم۔

ثُمَّ إِلَيْنَا مَرِّ جِعُكُمْ²³
پھر ہماری طرف ہی تمہارا لوٹنا ہے۔

وَلَبِثْتَ فَيْنَا مِنْ عُمْرِكَ سِنِينَ²⁴
اور تو ٹھہرا رہا ہم میں اپنی عمر کے کئی سال۔

وَلَا تَحْمِلْ عَلَيْنَا إِصْرًا²⁵
اور تو ہم پر بوجھ نہ ڈال۔

أَسْ دُنْ أُنْ كَے چہروں کو آگ میں الٹ پلٹ کیا جائیگا
(تو) وہ کہیں گے اے کاش کہ ہم اللہ کی اطاعت کرتے
اور رسول کی اطاعت کرتے۔

يَوْمَ تَقَلَّبُ وُجُوهُهُمْ فِي النَّارِ
يَقُولُونَ يَا لَيْتَنَا أَطَعْنَا اللَّهَ
وَ أَطَعْنَا الرَّسُولَ²⁶

(74) الفرقان (22)

(47) الاعراف (21)

(8) ال عمران (20)

(52) یسین (19)

(66) الاحزاب (26)

(286) البقرة (25)

(18) الشعراء (24)

(23) یونس (23)

إِيَّاكَ ، إِيَّاكُمْ ، إِيَّاهُ ، إِيَّاهُمْ ، إِيَّايَ ، إِيَّانَا

یہ تمام الفاظ عموماً فعل سے پہلے آتے ہیں اور معنی میں تخصیص پیدا کر دیتے ہیں اور ان کا ترجمہ عموماً ”صرف، خاص یا ہی“ کیا جاتا ہے، تفصیل درج ذیل ہے۔

یہ لفظ واحد ذکر کیلئے استعمال ہوتا ہے اور اس کا ترجمہ ”صرف تیری ہی، تجھ سے ہی“ کرتے ہیں۔ مثلاً:

إِيَّاكَ نَعْبُدُ
وَإِيَّاكَ نَسْتَعِينُ¹
صرف تیری ہی ہم عبادت کرتے ہیں
اور صرف تجھ سے ہی ہم مدد مانگتے ہیں۔

یہ لفظ جمع ذکر کیلئے استعمال ہوتا ہے اگر فعل سے پہلے ہو تو ترجمہ ”تمہاری ہی“ اور اگر فعل کے بعد ہو تو ”تمہیں بھی“ کیا جاتا ہے۔ مثلاً:

ثُمَّ يَقُولُ لِلْمَلَائِكَةِ أَهْلَاءِ
إِيَّاكُمْ كَانُوا يَعْبُدُونَ²
وَلَا تَقْتُلُوا أَوْلَادَكُمْ خَشْيَةَ إِمْلَاقٍ
نَحْنُ نَرْزُقُهُمْ وَإِيَّاكُمْ³
پھر وہ (اللہ) فرشتوں سے کہے گا کیا یہ لوگ
تمہاری ہی عبادت کیا کرتے تھے
اور اپنی اولاد کو غربت کے ڈر سے قتل مت کرو
ہم ان کو رزق دیتے ہیں اور تمہیں بھی۔

یہ لفظ واحد ذکر کیلئے استعمال ہوتا ہے اور ترجمہ ”صرف اسی کی“ کیا جاتا ہے۔ مثلاً:

وَاشْكُرُوا لِلَّهِ إِنْ كُنْتُمْ إِيَّاهُ تَعْبُدُونَ⁴
وَقَضَىٰ رَبُّكَ أَلَّا تَعْبُدُوا إِلَّا إِيَّاهُ⁵
اور اللہ کا شکر ادا کرو اگر تم صرف اسی کی عبادت کرتے ہو۔
اور تیرے رب نے حکم دیا ہے کہ تم صرف اسی کی عبادت کرو۔

4. البقرة (172)

3. بنی اسرائیل (31)

2. سبا (40)

1. الفاتحة (4)

5. بنی اسرائیل (23)

إِيَّاهُمْ یہ لفظ جمع مذکر کیلئے استعمال ہوتا ہے اور ترجمہ ”انہیں بھی“ کیا جاتا ہے۔ مثلاً:
 وَلَا تَقْتُلُوا أَوْلَادَكُمْ مِّنْ أَمْلَاقٍ نَّحْنُ اور محتاجی کے ڈر سے اپنی اولاد کو قتل مت کرو ہم تمہیں رزق
 نَزَّرْنَاكُمْ وَ إِيَّاهُمْ ⑥ دیتے ہیں اور انہیں بھی۔

إِيَّايَ یہ لفظ واحد مذکر اور مؤنث دونوں کیلئے استعمال ہوتا ہے اور ترجمہ ”مجھے بھی، صرف مجھ سے، میری ہی“ کیا جاتا ہے۔ مثلاً:
 إِنَّ أَرْضِي وَاسِعَةٌ فَإِيَّايَ فَاعْبُدُونِ ⑦ بے شک میری زمین وسیع ہے پس تم میری ہی عبادت کرو۔
 قَالَ رَبِّ لَوْ شِئْتَ أَهْلَكْتَهُمْ مِّنْ قَبْلُ اس نے کہا: اے میرے رب! اگر تو چاہتا تو ان کو اس سے
 وَ إِيَّايَ ⑧ پہلے ہی ہلاک کر دیتا اور مجھے بھی۔

إِيَّانَا یہ لفظ جمع مذکر و مؤنث کیلئے استعمال ہوتا ہے اور ترجمہ ”ہماری“ کیا جاتا ہے۔ مثلاً:
 وَقَالَ شُرَكَاءُهُمْ مَا كُنْتُمْ إِيَّانَا تَعْبُدُونَ ⑨ اور کہا اُنکے شریکوں نے تم ہماری عبادت نہیں کرتے تھے۔
 تَبَرَّأْنَا إِلَيْكَ مَا كَانُوا إِيَّانَا يَعْبُدُونَ ⑩ ہم آپکے سامنے براءت کا اظہار کرتے ہیں کہ وہ ہماری
 عبادت نہیں کیا کرتے تھے۔

نوٹ | اگر ”إِيَّاكَ“ اور ”إِيَّاكُمْ“ کے بعد ”وَ“ ہو اور اس کے بعد ایسا اسم ہو جس کے آخر میں زبر ہو تو پھر ان دونوں کا ترجمہ ”بجو“ کیا جاتا ہے قرآن میں اسکی کوئی مثال نہیں ملتی البتہ حدیث میں موجود ہے۔ مثلاً:

إِيَّاكُمْ وَالْحَسَدَ ⑪ حسد سے بجو۔

إِيَّاكُمْ وَالْكَذِبَ ⑫ جھوٹ سے بجو۔

إِيَّاكُمْ وَالظَّنَّ ⑬ بدگمانی سے بجو۔

6. الانعام (151) 7. العنكبوت (56) 8. الاعراف (155) 9. يونس (28) 10. القصص (63)

11. ابو داؤد : باب في الحسد.

12. صحيح مسلم : كتاب البر والصلة والآداب ، باب قبح الكذب وحسن الصدق وفضله.

13. ابو داؤد : كتاب الادب ، باب نمبر 56 ، حديث نمبر 4917.

مشق نمبر 4

1. مختصر جواب دیں۔

- 1 ”هُنَّ، كُنَّ، تَنَّنَ، نُنَّ“ یہ چاروں علامتیں کس کے لیے ہیں؟
- 2 ”هُنَّ“ کا ترجمہ ”اپنا، اپنی، اپنے“ کب ہوتا ہے؟
- 3 ”كُنَّ“ اور ”هُنَّ“ کے ترجمے میں کیا فرق ہے؟
- 4 ”هُنَّ“ کو ”هِنَّ“ کب کرتے ہیں؟
- 5 ”كُنَّ“ جب فعل کے آخر میں ہو تو اس کا کیا ترجمہ ہوتا ہے؟
- 6 اسم کے ساتھ جب ”حی“ آئے تو اس کا کیا ترجمہ کیا جاتا ہے؟
- 7 فعل کے آخر میں ”حی“ لگانی ہو تو فعل اور اس ”حی“ کے درمیان کس حرف کا اضافہ کرتے ہیں؟
- 8 فعل کے ساتھ ”حی“ کا کیا ترجمہ ہوتا ہے؟
- 9 ”نَا“ سے پہلے اگر جزم ہو تو اس کا کیا ترجمہ کرتے ہیں؟
- 10 ”نَا“ سے پہلے اگر زبر یا زیر ہو تو اس کا کیا ترجمہ کرتے ہیں؟
- 11 ”لَا تَجْعَلْنَا“ اور ”اجْعَلْنَا“ میں ”نَا“ سے پہلے جزم ہے تو اس کا ترجمہ ”ہمیں“ کیوں کیا جاتا ہے؟
- 12 فعل کے شروع میں کبھی ”ف“ ”باہمی کام کرنے کا مفہوم“ دیتی ہے، مثال دیں۔
- 13 علامت ”أ“ کی موجودگی میں کبھی ”فعل میں حکم کا مفہوم“ شامل ہوتا ہے، مثال دیں۔
- 14 ”كُسْتَنَّ“ اور ”كُنْتَنَّ“ کا کیا ترجمہ ہے؟

2. علامت پہچان کر ترجمہ تحریر کریں۔

.....	إِيَّاهُ	إِيَّائِي	إِيَّاكَ
.....	إِيَّاهُمْ	بِعَنَّا	إِيَّاكُمْ وَالْحَسَدَ
.....	أَطَعَن	بِعَنَّا	أُسْجِدِي

اِنِ ، نِ

یہ دونوں علامتیں کسی چیز کے تعداد میں ”دو“ ہونے پر دلالت کرتی ہیں۔ علامت ”اِنِ“ اسم اور فعل دونوں کے آخر میں اور ”نِ“ صرف اسم کے آخر میں آتی ہے اور ان علامتوں کا **نون** ہمیشہ **زیر والا (ن)** ہوتا ہے۔

اسماء کے ساتھ

بَحْرَانِ : دو سمندر۔

جَنَّتَانِ : دو باغ۔

مَشْرِقَيْنِ : دو مشرق۔

عَيْنَيْنِ : دو آنکھیں۔

اور اس کے لیے **دو باغ** ہیں جو اپنے رب کے سامنے کھڑا ہونے سے ڈر گیا۔

وَلِمَنْ خَافَ مَقَامَ رَبِّهِ جَنَّتَانِ¹

اور **دو سمندر** برابر نہیں ہیں۔

وَمَا يَسْتَوِي الْبَحْرَانِ²

کیا ہم نے اس کو **دو** آنکھیں نہیں دیں۔

أَلَمْ نَجْعَلْ لَهُ عَيْنَيْنِ³

دو مشرقوں کا رب ہے اور **دو مغربوں** کا رب ہے۔

رَبُّ الْمَشْرِقَيْنِ وَرَبُّ الْمَغْرِبَيْنِ⁴

افعال کے ساتھ

تُكَذِّبَانِ : تم **دونوں** جھٹلاتے ہو یا جھٹلاؤ گے۔

يَلْتَقِيَانِ : وہ **دو** ملتے ہیں یا ملیں گے۔

يَبْغِيَانِ : وہ **دونوں** زیادتی کرتے ہیں یا کریں گے۔

تَجْرِيَانِ : وہ **دونوں** چلتے ہیں یا چلیں گے۔

پس تم **دونوں** اپنے رب کی کن کن نعمتوں کو جھٹلاؤ گے؟

فَبِأَيِّ آلَاءِ رَبِّكُمَا تُكَذِّبَانِ⁵

اس نے **دو سمندر** چلا دیے وہ **دونوں** (آپس میں) ملتے ہیں۔

مَرَجَ الْبَحْرَيْنِ يَلْتَقِيَانِ⁶

ان **دونوں** کے درمیان پرہ ہے وہ **دونوں** تجاوز نہیں کر سکتے۔

بَيْنَهُمَا بَرْزَخٌ لَّا يَبْغِيَانِ⁷

4. الرحمن (17)

3. البلد (8)

2. الفاطر (12)

1. الرحمن (46)

7. الرحمن (20)

6. الرحمن (19)

5. الرحمن (13)

وضاحت | اگر فعل کے آخر میں ”یٰن“ ہو تو اس میں ”دو“ کا مفہوم نہیں ہوتا بلکہ وہاں آخر سے ”یٰ“ وقف کی وجہ سے گری ہوتی ہے جس کی وجہ سے مغالطہ ہوتا ہے۔ مثلاً: ”يَهْدِيْنَ“ اور ”يَسْقِيْنَ“ اصل میں ”يَهْدِيْنِي“ (وہ مجھے ہدایت دیتا ہے) اور ”يَسْقِيْنِي“ (وہ مجھے پلاتا ہے) تھا۔

قرآن مجید میں بعض مقامات پر ”ان“ کی الف کی جگہ پر کھڑی زبر لکھی ہوئی ہے جیسا کہ يَلْتَقِيْنَ، جَنَّتِيْنَ اور يَبْغِيْنَ میں ہے۔

نوٹ | کبھی ”ان“ اور ”یٰن“ کی بجائے صرف ”ا“ (الف) بھی ”دو“ ہونے کو ظاہر کرتا ہے۔ مثلاً:

لَا تَقْرَبَا : تم دونوں قریب مت جانا۔
فَقُولَا : پس تم دونوں کہو۔
انْطَلَقَا : وہ دونوں چلے۔
نَسِيَا : وہ دونوں بھول گئے۔

تَبَّتْ يَدَا أَبِي لَهَبٍ وَتَبَّ⁸
فَانْطَلَقَا حَتَّىٰ اِذَا لَقِيَا غُلَامًا فَقَتَلَهُ⁹
ابولہب کے دونوں ہاتھ ٹوٹ گئے اور وہ ہلاک ہو گیا۔
پس وہ دونوں چلے یہاں تک کہ دونوں ملے ایک لڑکے کو تو اس (خضر علیہ السلام) نے اسے قتل کر دیا۔

فَوَجَدَا فِيهَا جِدَارًا يُرِيدُ اَنْ يَنْقُضَ
فَاَقَامَهُ¹⁰
پس ان دونوں نے پائی اس (بستی) میں ایک دیوار (جو) گرا ہی جاہتی تھی پس اُس نے اُسے درست کر دیا۔
اور تم دونوں اس درخت کے قریب مت جانا۔

وَلَا تَقْرَبَا هَذِهِ الشَّجَرَةَ¹¹
فَتَكُونَا مِنَ الظَّالِمِيْنَ¹²
پس تم دونوں اس کے پاس جاؤ پس تم دونوں کہو بیشک ہم دونوں تیرے رب کے رسول ہیں پس ہمارے ساتھ بنی اسرائیل کو بھیج دے۔

وَه وَدُونُوں بھول گئے اپنی مچھلی۔
نَسِيَا حَوْتَهُمَا¹⁴

11. البقرة (35)

10. الكهف (77)

9. الكهف (74)

8. اللهب (1)

14. الكهف (61)

13. طه (47)

12. البقرة (35)

لَا ، مَا

یہ دونوں علامتیں الفاظ کے شروع میں آتی ہیں اور ترجمہ ”نہیں، نہ یا مت“ کیا جاتا ہے۔

اس علامت کے استعمال کی عموماً تین صورتیں ہیں:

پہلی صورت | ”لَا“ کے بعد اگر ایسا اسم ہو جس کے آخر میں **زبر** ہو تو اس میں **پوری جنس کی نفی** کا مفہوم ہوتا ہے اور ترجمہ عموماً ”کوئی نہیں“ سے کیا جاتا ہے۔ مثلاً:

لَا إِلَهَ : کوئی معبود نہیں۔ یعنی معبود کی جتنی بھی شکلیں اور صورتیں ہو سکتی ہیں ان میں سے کوئی بھی نہیں۔
لَا ذَيْبَ : کوئی شک نہیں۔ یعنی شک کی جتنی بھی صورتیں اور شکلیں ہو سکتی ہیں ان میں سے کوئی بھی نہیں۔
 دین میں **کوئی زبردستی نہیں۔**

لَا إِكْرَاهَ فِي الدِّينِ¹
 وَاللَّهُ يَحْكُمُ لَا مُعَقَّبَ لِحُكْمِهِ²
 أُولَئِكَ لَا خَلَاقَ لَهُمْ فِي الْآخِرَةِ³
 اور اللہ حکم کرتا ہے **کوئی نہیں** اس کے حکم کو پیچھے کرنے والا۔
 یہی وہ لوگ ہیں جن کے لیے آخرت میں **کوئی حصہ نہیں۔**

دوسری صورت | اگر ”لَا“ کے بعد فعل کے آخر میں ”پیش“ ہو یا ”وَنَ“ ہو تو اس میں **کام نہ ہونے کی خبر** ہوتی ہے، ”پیش“ کی صورت میں **فعل واحد** اور ”وَنَ“ کی صورت میں **فعل جمع** مذکر ہوتا ہے۔ مثلاً:

لَا يَخَافُ : وہ نہیں ڈرتا۔
لَا يُؤْمِنُونَ : وہ سب ایمان نہیں لاتے۔

لَا يَعْلَمُ : وہ نہیں جانتا۔
لَا يَشْكُرُونَ : وہ سب شکر نہیں کرتے۔

وَلَا يَخَافُ عُقْبَاهَا⁴
 اور وہ اس (سزا) کے انجام سے **نہیں ڈرتا۔**

اور لیکن اکثر لوگ شکر **نہیں** کرتے۔
وَلَكِنَّ أَكْثَرَ النَّاسِ لَا يَشْكُرُونَ⁵

پس وہ **سب** (حق کی طرف) **نہیں** لوٹتے۔
فَهُمْ لَا يَرْجِعُونَ⁶

1. البقرة (256)

2. الرعد (41)

3. آل عمران (77)

4. الشمس (15)

5. البقرة (18)

6. البقرة (243)

تیسری صورت | اگر ”لَا“ کے بعد فعل کے آخر میں ”جزم“ ہو یا آخر میں ”وَا“ ہو تو کام نہ کرنے کا حکم یا التجا“ ہوتی ہے اور اس کا ترجمہ عموماً ”مت“ سے کرتے ہیں ”جزم“ کی صورت میں فعل واحد اور ”وَا“ کی صورت میں فعل جمع مذکر ہوتا ہے۔ مثلاً:

لَا تَتَّقِبُوا : تم سب مت قریب جاؤ۔
 لَا تَتَّخِذُوا : تو مؤاخذہ نہ فرما۔
 لَا تَجْعَلُوا : تم سب مت بناؤ۔
 وَلَا تَقْتُلُوا أَوْلَادَكُمْ خَشْيَةَ إِمْلَاقٍ ۗ⁷
 اور تم اپنی اولاد کو مفلسی کے ڈر سے قتل مت کرو۔
 وَلَا تَقْرَبُوا مَالَ الْيَتِيمِ⁸
 اور تم یتیم کے مال کے قریب مت جاؤ۔
 وَلَا تَنَابَزُوا بِاللِّقَابِ⁹
 اور تم (ایک دوسرے کو) بڑے القاب سے مت پکارو۔
 لَا تَشْرِكْ بِاللَّهِ إِنَّ الشِّرْكَ لَظُلْمٌ عَظِيمٌ¹⁰
 تو اللہ کے ساتھ شریک مت بنا بیشک شرک ظلمِ عظیم ہے۔
 وَلَا تَحْمِلْ عَلَيْهِمْ إِصْرًا¹¹
 اور تو ہم پر بوجھ نہ ڈال۔

اس علامت کے کئی معانی و مفہوم ہوتے ہیں ہر ایک کی وضاحت درج ذیل ہے۔

① کبھی ”مَا“ کا معنی ”نہیں“ یا ”نہ“ کرتے ہیں۔ مثلاً:

مَا وَدَّعَكَ رَبُّكَ وَمَا قَلَى¹²
 تیرے رب نے تجھے نہیں چھوڑا اور نہ وہ ناراض ہوا۔
 وَمَنْ يَهْدِ اللَّهُ فَمَا لَهُ مِنْ مُضِلٍّ¹³
 اور جسے اللہ ہدایت دے پس اسے کوئی گمراہ کرنے والا نہیں۔
 وَمَا مِنْ إِلَهٍ إِلَّا اللَّهُ¹⁴
 اور اللہ کے سوا کوئی (سچا) معبود نہیں ہے۔

② کبھی ”مَا“ کا معنی ”جو“ بھی ہوتا ہے۔ مثلاً:

وَمَا أَنْزَلَ مِنْ قَبْلِكَ¹⁵
 اور جو اتارا گیا آپ سے پہلے۔
 كُلُوا مِنْ طَيِّبَاتِ مَا رَزَقْنَاكُمْ¹⁶
 کھاؤ پاکیزہ (چیزوں) سے جو ہم نے تم کو رزق دیا ہے۔
 يَعْلَمُ مَا يَلْجِ فِي الْأَرْضِ¹⁷
 وہ جانتا ہے جو زمین میں داخل ہوتا ہے۔

7. بنی اسرائیل (31)

8. الانعام (152)

9. الحجرات (11)

10. لقمان (13)

11. البقرة (286)

12. الضحیٰ (3)

13. الزمر (37)

14. ال عمران (62)

15. سبا (2)

16. طہ (81)

17. البقرة (4)

③ کبھی ”مَا“ کا معنی ”کیا یا کس“ بھی کیا جاتا ہے۔ مثلاً:

وَمَا تِلْكَ بِيَمِينِكَ يُمُوسَىٰ ⑱ اور وہ کیا ہے تیرے دائیں ہاتھ میں اے موسیٰ؟
يَا أَيُّهَا الْإِنْسَانُ مَا غَرَّكَ بِرَبِّكَ الْكَرِيمِ ⑲ اے انسان! تجھے کس نے بہکا دیا ہے اپنے ربِّ کریم سے؟

④ کبھی ”مَا“ اظہارِ تعجب کے لیے بھی استعمال ہوتا ہے جس کا ترجمہ ”کس قدر“ کیا جاتا ہے۔ مثلاً:

فَمَا أَصْبَرَهُمْ عَلَى النَّارِ ⑳ پس کس قدر صبر کرنے والے ہیں (یہ) دوزخ پر۔
قَتَلَ الْإِنْسَانَ مَا أَكْفَرَهُ ㉑ ہلاک ہو انسان کس قدر ناشکر ہے وہ۔

⑤ اگر علامت ”مَا“ سے پہلے لفظ ”بَعْدُ“ ہو تو اس ”مَا“ کا ترجمہ ”کہ“ کیا جاتا ہے۔ مثلاً:

مِنْ بَعْدِ مَا تَبَيَّنَ لَهُمُ الْحَقُّ ㉒ اس کے بعد کہ ان پر حق واضح ہو گیا۔
مِنْ بَعْدِ مَا بَيَّنَّاهُ لِلنَّاسِ ㉓ اسکے بعد کہ ہم نے اسے کھول کر بیان کر دیا لوگوں کے لیے۔
مِنْ بَعْدِ مَا جَاءَكَ مِنَ الْعِلْمِ ㉔ اس کے بعد کہ آپ کے پاس علم آچکا۔
ثُمَّ يَحْرِفُ نُوحًا مِنْ بَعْدِ مَا عَقَلُوهُ ㉕ پھر وہ اسے بدل دیتے ہیں اسکے بعد کہ اسے سمجھ چکے ہوتے ہیں

⑥ قرآن مجید میں ”مَا“ کے ساتھ ”زَالَتْ“ اور ”زُلْتُمْ“ اور ”لَا“ کے ساتھ ”نَزَالُ“ اور ”يَزَالُونَ“ وغیرہ

استعمال ہوا ہے، ان فعلوں کو ”مَا“ اور ”لَا“ کے ساتھ ملا کر دونوں کا ترجمہ ”ہمیشہ“ کیا جاتا ہے۔ مثلاً:

فَمَا زَالَتْ تِلْكَ دَعْوَاهُمْ ㉖ تو ہمیشہ ان کی یہی پکار رہی۔
فَمَا زِلْتُمْ فِي شَكِّ ㉗ پس تم ہمیشہ شک میں رہے۔
وَلَا يَزَالُونَ يُقَاتِلُونَكُمْ ㉘ اور یہ لوگ ہمیشہ تم سے لڑتے رہیں گے۔

18. طه (17) 19. الانفطار (6) 20. البقرة (175) 21. عبس (17)

22. البقرة (109) 23. البقرة (159) 24. البقرة (145) 25. البقرة (75)

26. الانبياء (15) 27. مومن (34) 28. البقرة (217)

نوٹ | ”ما“ کے بعد اگر اسی جملے میں لفظ ”إِلَّا“ آ رہا ہو یا ”مَا“ کے بعد اسی جملے میں اسم سے پہلے ”بِ“ ہو تو اس ”مَا“ کا ترجمہ ”نہیں“ سے کرتے ہیں اور باقی مقامات پر سیاق و سباق سے اندازہ ہو جاتا ہے۔ مثلاً:

وَمَا تَشَاءُونَ إِلَّا أَنْ يَشَاءَ اللَّهُ²⁹ اور نہیں تم چاہ سکتے مگر یہ کہ (جو) اللہ چاہے۔

وَمَا الْحَيَاةُ الدُّنْيَا إِلَّا لَعِبٌ وَلَهْوٌ³⁰ اور نہیں ہے دنیا کی زندگی مگر کھیل تماشاً۔

وَمَا هُمْ بِمُؤْمِنِينَ³¹ اور نہیں ہیں وہ ایمان لانے والے۔

وَمَا هُوَ بِقَوْلِ شَاعِرٍ³² اور وہ کسی شاعر کا کلام نہیں ہے۔

الَّذِي، الَّذِينَ، الَّتِي، الَّتِي

یہ سب الفاظ دو جملوں کے درمیان رابطہ کیلئے استعمال ہوتے ہیں اور ان کا ترجمہ ”جو، جس، جن کو، جنہیں، جنہوں نے“ وغیرہ سے کیا جاتا ہے۔ تفصیل درج ذیل ہے۔

الَّذِي یہ لفظ واحد ذکر کیلئے استعمال ہوتا ہے اور ترجمہ عموماً ”جو“ یا ”جس نے“ کیا جاتا ہے۔ مثلاً:

وَهُوَ الَّذِي يَنْزِلُ الْغَيْثَ مِنْ بَعْدِ مَا قَنَطُوا وَيَنْشُرُ رَحْمَتَهُ¹

اور (اللہ) وہ ہے جو بارش اتارتا ہے ان کے ناامید ہونے کے بعد اور وہ اپنی رحمت کو پھیلا دیتا ہے۔

الَّذِي جَعَلَ لَكُمْ الْأَرْضَ فِرَاشًا²

جس نے بنایا تمہارے لیے زمین کو بچھونا۔

وَهُوَ الَّذِي خَلَقَ لَكُمْ مَّا فِي الْأَرْضِ جَمِيعًا³

وہ جس نے پیدا کیا تمہارے لیے جو کچھ زمین میں ہے سب کا سب۔

الَّذِينَ یہ لفظ جمع ذکر کیلئے استعمال ہوتا ہے اور ترجمہ عموماً ”وہ لوگ جو، ان لوگوں کو جو یا جنہوں نے“ کیا جاتا ہے۔ مثلاً:

وَهُلْكَ جَوَائِمَانِ لَا تَتِيهِنَّ غَيْبٌ⁴

وہ لوگ جو ایمان لاتے ہیں غیب پر۔

أَنْجَيْنَا الَّذِينَ يَنْهَوْنَ عَنِ السُّوءِ

ہم نے نجات دی ان لوگوں کو جو منع کرتے تھے برائی سے اور ہم نے پکڑ لیا انکو جنہوں نے ظلم کیا بڑے عذاب کیساتھ۔

وَأُولَئِكَ الَّذِينَ صَدَقُوا⁶

یہ وہ لوگ ہیں جنہوں نے سچ کہا۔

الَّتِي یہ لفظ واحد مؤنث کیلئے استعمال ہوتا ہے اور ترجمہ عموماً ”جو“ یا ”جس“ کیا جاتا ہے۔ مثلاً:

1. الشوری (28)
2. البقرة (22)
3. البقرة (29)
4. البقرة (3)
5. الاعراف (165)
6. البقرة (177)

اور ڈرو اس آگ سے جو کافروں کے لیے تیار کی گئی ہے۔
اور مت قتل کرو اس جان کو جو اللہ نے حرام کر دی
مگر حق کے ساتھ۔

اور مت بنو اس عورت کی طرح جس نے توڑ ڈالا اپنا کاتا ہوا۔

وَاتَّقُوا النَّارَ الَّتِي أُعِدَّتْ لِلْكَافِرِينَ ۗ
وَلَا تَقْتُلُوا النَّفْسَ الَّتِي حَرَّمَ اللَّهُ
الْبَالِحِينَ ۘ⁸
وَلَا تَكُونُوا كَالَّذِي نَقَضَتْ غَزْلَهَا⁹

یہ دونوں الفاظ جمع مؤنث کیلئے استعمال ہوتے ہیں اور ترجمہ ”وہ سب (مؤنث) جو“ یا
”جنہوں نے“ کیا جاتا ہے۔ مثلاً:

اور وہ عورتیں جو بدکاری کریں تمہاری عورتوں میں سے
تو تم اُن پر اپنے (لوگوں) میں سے چار گواہ بنا لو۔
اور وہ بوڑھی عورتیں جو نکاح کی امید نہیں رکھتیں پس اُن پر
کوئی گناہ نہیں یہ کہ وہ اپنے کپڑے (بڑی چادر، بُرقع) اتار کر
رہیں اس حال میں کہ وہ زینت کا اظہار نہ کرنے والی ہوں۔
نہیں ہیں ان کی مائیں مگر وہی جنہوں نے ان کو جنا ہے۔

وَالَّذِي يَأْتِيَنَّ الْفَاحِشَةَ مِنْ نِسَائِكُمْ
فَأَسْتَشْهِدُوا عَلَيْهِنَّ أَرْبَعَةً مِّنْكُمْ¹⁰
وَالْقَوَاعِدُ مِنَ النِّسَاءِ الَّتِي لَا يَرْجُونَ
نِكَاحًا فَلَيْسَ عَلَيْهِنَّ جُنَاحٌ أَنْ يَضَعْنَ
يَدِيَهُنَّ غَيْرَ مُتَبَرِّجَاتٍ بِزِينَةٍ¹¹
إِنْ أُمَّهُتَهُمْ إِلَّا الْيَتِيمَ¹² وَلَدَتْهُمُ¹²

نوٹ ”وہ دو مذکر جو“ کے مفہوم کے لیے ”الَّذَانِ، الَّتَيْنِ“ اور ”وہ دو مؤنث جو“ کے مفہوم کے لیے
”الَّتَانِ، الَّتَيْنِ“ کا استعمال ہوتا ہے۔ مثلاً:

اور وہ دو مرد جو اس بے حیائی (لواطت) کا ارتکاب کریں
تو ان دونوں کو ایذا دو
اے ہمارے رب ہمیں دکھا جن دونے ہمیں گمراہ کیا
جنوں اور انسانوں میں سے
ہم ان کو (روند) ڈالیں اپنے پاؤں تلے۔

وَالَّذِي يَأْتِيَنَّهَا مِنْكُمْ
فَأَذُوهُمَا¹³
رَبَّنَا آرِنَا الَّذِيْنَ أَصَلْنَا
مِنَ الْجَنِّ وَالْإِنْسِ
نَجْعَلُهُمَا تَحْتَ أَقْدَامِنَا¹⁴

10. النساء (15)

9. النحل (92)

8. بنی اسرائیل (33)

7. آل عمران (131)

14. حم السجدة (29)

13. النساء (16)

12. المجادلة (2)

11. النور (60)

مشق نمبر 5

1. خالی جگہ پر کریں۔

- 1 "اِنْ" اور "يَنْ" دونوں علامتیں کسی چیز کے..... ہونے پر دلالت کرتی ہیں۔
- 2 "اِنْ" اور "يَنْ" کے علاوہ..... بھی "دُو" ہونے پر دلالت کرتا ہے۔
- 3 "مُسْلِمِيْنَ" کا ترجمہ..... ہے اور "مُسْلِمِيْنَ" کا ترجمہ..... ہے۔
- 4 "قُوْلُوْا" کا ترجمہ..... ہے اور "قُوْلُوْا" کا ترجمہ..... ہے۔
- 5 "لَا" کے بعد اگر زبر والا اسم ہو تو اس کا ترجمہ..... ہوتا ہے۔
- 6 "لَا" کے بعد اگر فعل کے آخر میں "وَنْ" یا پیش ہو تو اس میں..... ہوتی ہے۔
- 7 "لَا" کے بعد اگر فعل کے آخر میں "وَا" یا جزم ہو تو اس میں..... ہوتا ہے۔
- 8 "مَا" کے بعد اگر اسی جملے میں "اَلَا" ہو تو اس "مَا" کا ترجمہ..... ہوتا ہے۔
- 9 "مَا" کا ترجمہ کبھی..... اور کبھی..... اور کبھی..... اور کبھی..... ہوتا ہے۔
- 10 اگر "مَا" سے پہلے لفظ "بَعْد" ہو تو اس "مَا" کا ترجمہ..... کیا جاتا ہے۔
- 11 اگر "مَا" کے ساتھ "زَالَ" اور "لَا" کے ساتھ "تَزَالَ، يَزَالُوْنَ" ہو تو دونوں کو ملا کر ترجمہ..... ہوتا ہے۔
- 12 "اَلَّذِيْ" کے لیے اور "اَلَّتِيْ" کے لیے ہے.....
- 13 "اَلَّتِيْ" اور "اَلَّذِيْ" دونوں..... کے لیے ہیں۔
- 14 "خَلَقَكَ" کا ترجمہ..... اور "خَلَقَكُمْ" کا ترجمہ..... ہے۔

2. درج ذیل عبارت کے سامنے "اَلَّذِيْ، اَلَّذَانِ، اَلَّتِيْ، اَلَّتَانِ، اَلَّذِيْنَ، اَلَّتِيْ" علامات میں سے مناسب علامت تحریر کریں۔ مثلاً:

..... وہ آدمی جو..... وہ سب لوگ جو..... وہ آدمی جو.....
..... وہ ایک عورت جو..... وہ سب عورتیں جو..... وہ دو عورتیں جو.....

هَذَا ، هَذِهِ ، هَؤُلَاءِ

یہ تینوں الفاظ قریبی اشیا کی طرف اشارہ کرنے کے لیے استعمال ہوتے ہیں۔

هَذَا یہ لفظ واحد مذکر کی طرف اشارہ کرنے کیلئے استعمال ہوتا ہے اور اس کا ترجمہ عموماً ”یہ“ یا ”اس“

کیا جاتا ہے۔ مثلاً:

هَذَا حَلَالٌ : یہ حلال ہے۔

هَذَا حَرَامٌ : یہ حرام ہے۔

هَذَا ذِكْرٌ : یہ نصیحت ہے۔

هَذَا الْبَلَدُ : یہ شہر۔

إِنَّ هَذَا الْقُرْآنَ يَهْدِي لِلَّتِي هِيَ أَقْوَمٌ¹ بے شک یہ قرآن وہ راہ دکھاتا ہے جو بالکل سیدھی ہے۔

اور وہ کہتے ہیں یہ وعدہ کب (پورا) ہوگا (اگر تم سچے ہو)۔

وَيَقُولُونَ مَتَى هَذَا الْوَعْدُ²

اور یہ برکت والا ذکر ہے ہم نے اسے اُتارا ہے۔

وَهَذَا ذِكْرٌ مُّبِينٌ أَنْزَلْنَاهُ³

اور اس امن والے شہر کی (قسم ہے)۔

وَهَذَا الْبَلَدِ الْأَمِينِ⁴

هَذِهِ یہ لفظ واحد مؤنث کی طرف اشارہ کرنے کیلئے استعمال ہوتا ہے اور اس کا ترجمہ ”یہ“ یا ”اس“ کیا

جاتا ہے اور اگلے لفظ سے ملاتے ہوئے اسکی کھڑی زیر صرف ”زیر“ سے بدل جاتی ہے مثلاً:

هَذِهِ أُمَّةٌ : یہ امت ہے۔

هَذِهِ جَهَنَّمُ : یہ جہنم ہے۔

هَذِهِ أَنْعَامٌ : یہ چوپائے ہیں۔

هَذِهِ الْحَيَاةُ : یہ زندگی۔

هَذِهِ جَهَنَّمُ الَّتِي كُنْتُمْ تُوعَدُونَ⁵ یہ (وہی) جہنم ہے جس کا تم سے وعدہ کیا جاتا تھا۔

وَلَا تَقْرَبُوا هَذِهِ الشَّجَرَةَ⁶

تم دونوں اس درخت کے قریب نہ جانا۔

وَأِذْ قُلْنَا ادْخُلُوا هَذِهِ الْقَرْيَةَ⁷

اور جب ہم نے کہا داخل ہو جاؤ اس بستی میں۔

4. النین (3)

3. الانبیاء (50)

2. یونس (48)

1. بنی اسرائیل (9)

7. البقرة (58)

6. البقرة (35)

5. یسین (63)

هُؤُلَاءِ یہ لفظ جمع مذکر اور جمع مؤنث دونوں کی طرف اشارہ کرنے کے لیے استعمال ہوتا ہے اور اس کا ترجمہ عموماً ”یہ (سب)“ یا ”ان (سب)“ کیا جاتا ہے۔ مثلاً:

هُؤُلَاءِ شُفَعَاؤُنَا : یہ ہمارے سفارشی ہیں۔ **هُؤُلَاءِ صَفِيئِي** : یہ میرے مہمان ہیں۔

هُؤُلَاءِ شُرَكَاءُنَا : یہ ہمارے شریک ہیں۔ **هُؤُلَاءِ بَنَاتِي** : یہ میری بیٹیاں ہیں۔

اور وہ کہتے ہیں یہ اللہ کے نزدیک ہمارے سفارشی ہیں۔⁸ **وَيَقُولُونَ هَؤُلَاءِ شُفَعَاؤُنَا عِنْدَ اللَّهِ**

لَقَدْ عَلِمْتُمْ مَا هَؤُلَاءِ يَنْطِقُونَ⁹

قَالَتْ أَخْرَجُهُمْ لِأَوْلَاهُمْ رَبَّنَا

هُؤُلَاءِ أَصْلُونَا فَاتِهِمْ

عَذَابًا ضِعْفًا مِّنَ النَّارِ¹⁰

بَلْ مَتَّعْتُ هَؤُلَاءِ وَأَبَاءَهُمْ¹¹

أَهْؤُلَاءِ مَنَ اللَّهُ عَلَيْهِمْ

مِّنْ بَيْنِنَا¹²

وَجِئْنَا بِكَ عَلَى هَؤُلَاءِ شَهِيدًا¹³

نوٹ | ”دو مذکر“ کی طرف اشارہ کرنے کے لیے ”هَذَانِ، هَذَيْنِ“ اور ”دو مؤنث“ کی طرف اشارہ کرنے

کے لیے ”هَاتَانِ، هَاتَيْنِ“ استعمال ہوتا ہے۔ مثلاً:

هَذَانِ خَصْمَانِ اخْتَصَمُوا فِئِ رَبِّهِمْ¹⁴ یہ دو گروہ ہیں جنہوں نے اپنے رب کے بارے میں جھگڑا کیا

قَالَ إِنِّي أُرِيدُ أَنْ أُنكِحَكَ

إِحْدَى ابْنَتِي هَاتَيْنِ¹⁵ اپنی ان دونوں بیٹیوں میں سے ایک کا۔

8. یونس (18)

9. الانبياء (65)

10. الاعراف (38)

11. الزخرف (29)

12. القصص (27)

13. الحج (19)

14. النساء (41)

15. الانعام (53)